

148. [(\*)] అన్యాయానికి గురిఅయిన వాడు తప్ప! చెడును బహిరంగంగా పలుక టాన్ని అల్లాహ్ ఇష్టపడడు.<sup>99</sup> మరియు అల్లాహ్ సర్వం వినేవాడు, సర్వజ్ఞుడు.

149. మీరు మేలును బహిరంగంగా చెప్పినా లేక దానిని దాచినా!<sup>100</sup> లేక చెడును క్షమించినా! నిశ్చయంగా, అల్లాహ్ మన్నించే వాడు,<sup>101</sup> సర్వసమర్థుడు.

150. నిశ్చయంగా, అల్లాహ్ ను మరియు ఆయన ప్రవక్తలను తిరస్కరించే వారూ మరియు అల్లాహ్ మరియు ఆయన ప్రవక్తల మధ్య భేదభావం చూపగోరే వారూ (అంటే అల్లాహ్ ను విశ్వసించి, ప్రవక్తలను తిరస్కరించే వారూ) మరియు: "మేము కొందరు ప్రవక్తలను విశ్వసిస్తాము, మరియు కొందరిని తిరస్కరిస్తాము." అని అనేవారూ మరియు (విశ్వాస-అవిశ్వాసాలకు) మధ్య మార్గాన్ని కల్పించ గోరేవారూ -

151. ఇలాంటి వారే - నిస్సందేహంగా సత్య తిరస్కారులు. మరియు సత్యతిర స్కారుల కొరకు మేము అవమానకరమైన శిక్షను సిద్ధపరచి ఉంచాము.

152. మరియు అల్లాహ్ ను మరియు ఆయన ప్రవక్తలందరినీ విశ్వసిస్తూ, వారి (ప్రవక్తల) మధ్య భేదభావాలు చూపని వారికి

99) మీరు మానవులలో ఏదైనా చెడును చూస్తే దానిని ఇతరులకు ప్రకటింపకండి. కాని ఏకాంతంలో వారిని బోధించడానికి ప్రయత్నించండి.

100) ఒకడు చేసిన చెడు లేక కీడుకు - తనకు జరిగిన దానికి - సరిసమానంగా ప్రతీకారం తీసుకోవటానికి షరీయత్ లో అనుమతి ఉంది. కానీ తనకు జరిగిన చెడు లేక కీడును క్షమించటం ఎక్కువగా ఆమోదించబడింది. (స. ముస్లిం, హ.నం. 4587). చూ. 42:40.

101) అభువ్వన్: అల్-అభువ్వ (82): *The Pardoning, మన్నించేవాడు. క్షమించేవాడు.* చూడండి, 2:52, వ్యాఖ్యానం-41.

ఆయన (అల్లాహ్) వారి ప్రతిఫలాన్ని తప్పక ప్రసాదించగలడు. మరియు అల్లాహ్ క్షమాశీలుడు, అపార కరుణాప్రదాత.

153. (ఓ ప్రవక్తా!) గ్రంథ ప్రజలు నిన్ను ఆకాశం నుండి వారిపై ఒక గ్రంథాన్ని అవతరింపజేయమని, అడుగుతున్నారని (ఆశ్చర్యపడకు). వాస్తవానికి వారు మూసాను ఇంతకంటే దారుణమైన దానిని కోరుతూ: "అల్లాహ్ ను మాకు ప్రత్యక్షంగా చూపించు!" అని అడిగారు. అప్పుడు వారి దుర్మార్గానికి ఫలితంగా వారిపై పిడుగు విరుచుకుపడింది.<sup>102</sup> స్పష్టమైన సూచనలు లభించిన తరువాతనే వారు ఆవుదూడను (ఆరాధ్యదైవంగా) చేసుకున్నారు. అయినా దానికి మేము వారిని క్షమించాము. మరియు మూసాకు మేము స్పష్టమైన అధికార మిచ్చాము.

154. మరియు మేము వారిపై 'తూర్ పర్వతాన్ని ఎత్తి ప్రమాణం తీసుకున్నాము. మేము వారితో: "సాష్టాంగపడుతూ (వంగుతూ) ద్వారంలో ప్రవేశించండి." అని అన్నాము.<sup>103</sup> మరియు: "శనివారపు (సబ్త్) శాసనాన్ని ఉల్లంఘించకండి." అని కూడా వారితో అన్నాము. మరియు మేము వారితో దృఢమైన ప్రమాణంకూడా తీసుకున్నాము.<sup>104</sup>

155. కాని వారు తాము చేసిన ప్రమాణాలను భంగం చేయటం వలన మరియు అల్లాహ్ సూక్ష్మలను తిరస్కరించటం వలన మరియు ప్రవక్తలను అన్యాయంగా చంపటం వలన! మరియు: "మా హృదయాలు పొరలతో కప్పబడి ఉన్నాయి."<sup>105</sup> అని అనటం వలన (మేము వారిని శిక్షించాము). అంతే కాదు, వారి సత్య తిరస్కారం వలన, అల్లాహ్ వారి హృదయాలపై ముద్రవేసి

102) చూడండి, 2:55.

103) చూడండి, 2:58-59.

104) చూడండి, స. టు. పు-4, హ. నం. 615.

105) చూడండి, 2:88.

ఉన్నాడు; కాబట్టి వారు విశ్వసించినా కొంత మాత్రమే!

156. మరియు వారి సత్యతీర్కారం వలన మరియు వారు మర్కమ్ పై మోపిన మహా అపనింద వలన;<sup>106</sup>

157. మరియు వారు: "నిశ్చయంగా, మేము అల్లాహ్ యొక్క సందేశహారుడు, మర్కమ్ కుమారుడైన, 'ఈసా మసీహాను (ఏసు క్రీస్తును) చంపాము." అని అన్నందుకు.<sup>107</sup> మరియు వారు అతనిని చంపనూ లేదు మరియు శిలువపై ఎక్కించనూ లేదు, కాని, వారు భ్రమకు గురిచేయబడ్డారు.<sup>108</sup> నిశ్చయంగా, ఈ విషయాన్ని గురించి అభిప్రాయభేదం ఉన్న వారు దీనిని గురించి సంకయగ్రస్తులై ఉన్నారు. ఈ విషయం గురించి వారికి నిశ్చితజ్ఞానం లేదు. వారు కేవలం ఊహనే అనుసరిస్తున్నారు. నిశ్చయంగా, వారు అతనిని చంపలేదు.

158. వాస్తవానికి, అల్లాహ్ అతనిని ('ఈసాను) తన వైపునకు ఎత్తుకున్నాడు.<sup>109</sup>

106) అంటే యూసుఫ్ నజ్జార్ అనే వ్యక్తితో ఆమె (మర్కమ్) సంబంధముందని యూదులు మోపిన అపనింద.

107) చూడండి, 3:55.

108) అంటే 'ఈసామసీహా' (ఏసు క్రీస్తు) వలే కనిపించిన మరొక వ్యక్తిని సేలువపై ఎక్కించారు. (నేబుల్ ఖుర్రాన్).

109) చూడండి, 3:55. అల్లాహ్ (సు.తా.), 'ఈసా' ('అ.స.)ను సజీవునిగా, అతని శరీరంతో సహా, పైకి లేపుకున్నాడు. పునరుత్థాన దినానికి దగ్గరి రోజులలో, 'ఈసా' ('అ.స.) దమిష్క (Damascus) లో తూర్పు దిక్కు మనారహ్ దగ్గర ఫత్ర్ నమాజ్ అఖామత్ సమయంలో ఆకాశం నుండి భూమిపైకి పంపబడుతారు. అతను పందిని చంపుతారు, సేలువను విరిచేస్తారు, జీజీయాను తొలగిస్తారు. ప్రజలందరూ ముస్లింలవుతారు. దజ్జాల్ను అతనే సంహరిస్తారు. యాజుజ్, మాజుజ్లు

మరియు అల్లాహ్ సర్వశక్తి సంపన్నుడు, మహా వివేకవంతుడు.

159. మరియు గ్రంథ ప్రజల్లో ఎవడు కూడా అతనిని ('ఈసాను), అతని మరణానికి పూర్వం<sup>110</sup> (అతను, అల్లాహ్ యొక్క సందేశ హారుడు మరియు ఒక మానవుడని), విశ్వసించకుండా ఉండడు. మరియు పునరుత్థాన దినమున అతను ('ఈసా) వారిపై సాక్షిగా ఉంటాడు.<sup>111</sup>

160. యూదులకు వారు చేసిన ఘోర దుర్మార్గాలకు ఫలితంగానూ మరియు వారు,

కూడా అతని ప్రార్థన వలననే చంప బడుతారు. ఈ పై విషయాలన్నీ ప్రముఖ 'హదీస్' ఉల్లేఖకులు చెప్పినవే. వారిలో అబూహురైరా, 'అబ్దుల్లాహ్ బిన్-మన్'ఉద్, 'ఉస్మాన్ బిన్-అబీ అల్-ఆస్, అబూ ఉమామ, నవ్వాస్ బిన్-సమ్ 'ఆస్ మరియు అబ్దుల్లాహ్ బిన్-ఉమీరూ బిన్ అల్-ఆస్ (ర'ది. అన్నమ్) మొదలైన వారున్నారు. వీటిని లిఖించిన వారిలో బు'ఖారి, ముస్లిం మరియు ఇతర ఎంతో మంది 'హదీస్' వేత్తలు ఉన్నారు. (ఇబ్నీ-కసీరీ).

110) ఇక్కడ 'ఈసా' ('అ.స.) యొక్క మరణం అంటే, అతను మరల భూమి మీదికి పునరుత్థాన దినానికి దగ్గరి రోజులలో పంపబడి, పైన వివరించిన విషయాలన్నీ జరిగి, అతని సహజ మరణానికి ముందు, అని అర్థం. (ము'హమ్మద్ జునాగద్)

దీని మరొక తాత్పర్యంలో: "ఆ యూదుని లేక క్రైస్తవుని మరణసమయంలో అంటే, ఆత్మ ప్రాణం తీసే దైవదూత వచ్చినప్పుడు అతడు (ఆ యూదుడు లేక క్రైస్తవుడు): 'ఈసా' ('అ.స.), అల్లాహ్ (సు.తా.) యొక్క దాసుడు మరియు ఆయన సందేశహారుడు అని విశ్వ సీస్తాడు. కానీ ఆ విశ్వాసం అతనికి ప్రయోజన కరం కాజాలదు." అని, వ్యాఖ్యానించారు.

111) ఈ సాక్ష్యం 'ఈసా' ('అ.స.)ను, అల్లాహ్ (సు.త.) సజీవునిగా తనవైపునకు లేపు కొనక ముందటి విషయాల గురించి ఉంటుంది. చూడండి, 5:117, (ము'హమ్మద్ జునాగద్).

అనేకులను అల్లాహ్ మార్గంపై నడువ కుండా ఆటంకపరుస్తూ ఉన్నందు వలననూ, మేము ధర్మసమ్మతమైన అనేక పరిశుద్ధ వస్తువులను వారికి నిషేధించాము;<sup>112</sup>

161. మరియు వాస్తవానికి, వారికి నిషేధించబడినా; వారు వడ్డీ తీసుకోవటం వలననూ మరియు వారు అధర్మంగా ఇతరులనొమ్మును తినటంవలననూ. మరియు వారిలో అవిశ్వాసులైన వారికొరకు మేము బాధాకరమైన శిక్షను సిద్ధపరచి ఉంచాము.

162. కాని వారిలో పరిపూర్ణమైన జ్ఞానం గలవారు మరియు విశ్వాసులైనవారు,<sup>113</sup> నీవై అవతరింపజేయబడిన దానిని మరియు నీకు పూర్వం అవతరింపజేయబడిన వాటిని విశ్వసిస్తారు. వారు నమాజ్ విధిగా సలుపు తారు, విధిదానం ('జకాత్') చెల్లిస్తారు మరియు అల్లాహ్ యందు మరియు అంతిమ దినము నందు విశ్వాసం కలిగి ఉంటారు; ఇలాంటి వారికి మేము గొప్ప ప్రతిఫలాన్ని ప్రసాదిస్తాము. (1/8)

163. \* (ఓ ప్రవక్తా!) నిశ్చయంగా, మేము నూహ్‌కు మరియు అతని తర్వాత వచ్చిన ప్రవక్తలకు సందేశం (వహీ) పంపి నట్లు, నీకు కూడా సందేశం పంపాము. మరియు మేము ఇబ్రాహీమ్, ఇస్మా'యీల్, ఇస్‌హాఖ్, య'అఖూబ్‌లకు మరియు అతని సంతతి వారికి మరియు 'ఈసా, అయ్యూబ్, యూసుఫ్, హోరూన్ మరియు సులైమాన్ లకు కూడా దివ్యజ్ఞానం (వహీ) పంపాము.<sup>114</sup>

112) చూడండి, 6:146 మరియు 3: 93.

113) ఇక్కడ సూచించబడిన వారు 'అబ్దుల్లాహ్ బిన్-సల్లామ్ మరియు ఇతర యూదులు (ర'ది.అన్హుమ్), ఎవరైతే ఇస్లాం స్వీకరించారో!

114) ఇబ్నె 'అబ్బాస్ (ర'ది.అ.) కథనం: "కొందరు (యూదులు) మూసా (అ.స.) తరువాత ఎవరిపై కూడా దివ్యజ్ఞానం (వహీ) అవతరింప జేయబడ లేదు." అని అన్నారు.

మరియు మేము దావూద్‌కు 'జబూర్'<sup>115</sup> గ్రంథాన్ని ప్రసాదించాము.

164. మరియు వాస్తవంగా, మేము పంపిన ప్రవక్తలలో కొందరి గాధలను నీకు తెలిపాము మరియు ఇతర ప్రవక్తలను గురించి మేము నీకు తెలుపలేదు.<sup>116</sup> మరియు అల్లాహ్ మూసాతో నేరుగా మాట్లాడాడు.

165. (మేము) ప్రవక్తలను శుభవార్తలు ఇచ్చేవారిగా మరియు హెచ్చరికలు చేసే వారిగా పంపాము.<sup>117</sup> ప్రవక్తల (ఆగమనం) తరువాత, అల్లాహ్‌కు ప్రతికూలంగా

దానికి సమాధానంగా ఈ ఆయత్ అవతరింప జేయబడింది. (ఇబ్నె-కసీ'ర్)

115) 'జబూర్ (కీర్తనలు /Psalms): దావూద్ (అ.స.) కు ఇవ్వబడిన గ్రంథం.

116) ఖుర్ఆన్‌లో పేర్కొనబడిన ప్రవక్తలు కేవలం 25 మంది మాత్రమే. వారు:(1) ఆదమ్, (2) ఇద్రీస్, (3) నూహ్, (4) హూద్, (5) 'సాలిహ్, (6) ఇబ్రాహీమ్, (7) లూత్, (8) ఇస్మా'ఈల్, (9) ఇస్‌హాఖ్, (10) య'అఖూబ్, (11) యూసుఫ్, (12) అయ్యూబ్, (13) యూసుఫ్, (14) షు'బబ్, (15) మూసా, (16) హోరూన్, (17) ఇల్యాస్, (18) అల్-యస'అ, (19) జుల్-కీఫ్, (20) దావూద్, (21) సులైమాన్, (22) జ'కరియ్యూ, (23) య'హ్యూ, (24) ఈసా మరియు (25) ము'హమ్మద్ 'సలవాతుల్లాహి వ సలాముహు 'అల్లైహివ 'అల్లైహిమ్ అజ్జు'ఈన్. ఇక మొత్తం ఎంత మంది ప్రవక్తలు వచ్చారో అల్లాహ్(సు.త.)కే తెలుసు. ము'హమ్మద్ ('స'అస) తరువాత మాత్రం ఏ ప్రవక్త రాడు.

ఎవడైనా తాను ప్రవక్తనని ప్రకటించుకున్నా, అతడూ, అతనిని అనుసరించే వారూ మరియు అలాంటి వానిని ప్రవక్త అని నమ్మే వారూ అందరూ అసత్య వాదులే! అలాంటి వారు ముస్లింలు కారు. ఉదా: బహాయీలు, మీర్జాలు, ఖాదియానీలు మొదలైనవారు.

117) విశ్వాసులకు స్వర్గపు శుభవార్త నివ్వటానికి మరియు అవిశ్వాసులకు నరకాన్ని గురించి హెచ్చరించటానికి.

వాదించటానికి, ప్రజలకు ఏ సాకూ మిగల కూడదని!<sup>118</sup> మరియు అల్లాహ్ సర్వ శక్తి మంతుడు, మహా వివేచనాపరుడు.

166. కాని (ఓ ప్రవక్తా!) అల్లాహ్ నీపై అవతరింపజేసిన దానికి (ఖుర్ఆనుకు) సాక్ష్యమిస్తున్నాడు. ఆయన దానిని తన జ్ఞానంతో అవతరింపజేశాడు. మరియు దేవదూతలు కూడా దీనికి సాక్ష్యమిస్తున్నారు. మరియు ఉత్తమసాక్షిగా అల్లాహ్‌యే చాలు.

167. నిశ్చయంగా, ఎవరైతే సత్య తిరస్కారులై, ఇతరులను అల్లాహ్ మార్గం వైపుకు రాకుండా నిరోధిస్తున్నారో వాస్తవానికి వారు మార్గభ్రష్టులై, మార్గభ్రష్టత్వంలో చాలా దూరం వెళ్ళిపోయారు!

168. నిశ్చయంగా ఎవరైతే సత్య తిరస్కారులై, అక్రమానికి పాల్పడతారో, వారిని అల్లాహ్ ఏ మాత్రమూ క్షమించడూ మరియు వారికి ఋజుమార్గం వైపునకు మార్గదర్శకత్వమూ చేయడు.

169. వారికి కేవలం నరక మార్గం మాత్రమే చూపుతాడు. అందులో వారు శాశ్వతంగా కలకాలం ఉంటారు. మరియు ఇది అల్లాహ్‌కు ఎంతో సులభం.

170. ఓ మానవులారా! వాస్తవంగా మీ ప్రభువు తరపునుండి, సత్యాన్ని తీసుకొని మీ వద్దకు ఈ సందేశహారుడు వచ్చి వున్నాడు, కావున అతనిమీద విశ్వాసం కలిగి ఉండండి, ఇదే మీకు మేల్లైనది. మరియు మీరు గనక తిరస్కరిస్తే! నిశ్చయంగా భూమ్యాకాశాలలో ఉన్నదంతా అల్లాహ్‌కే చెందినదని తెలుసుకోండి.<sup>119</sup> మరియు అల్లాహ్ సర్వజ్ఞుడు, మహా వివేచనాపరుడు.

171. ఓ గ్రంథప్రజలారా! మీరు మీ ధర్మవిషయంలో హద్దుమీరి ప్రవర్తించకండి.<sup>120</sup>

118) చూడండి, 20:134.

119) చూడండి, 14:8.

120) 'గులుప్యూన్: అంటే అతిగా ప్రవర్తించటం. అంటే ఇక్కడ క్రైస్తవులు 'ఈసా'(అ.స.)కు

మరియు అల్లాహ్‌ను గురించి సత్యం తప్ప వేరేమాట పలుకకండి. నిశ్చయంగా మర్యమ్ కుమారుడైన 'ఈసా మసీహ్ (ఏసు క్రీస్తు), అల్లాహ్ యొక్క సందేశహారుడు మరియు ఆయన (అల్లాహ్) మర్యమ్ వైపునకు పంపిన, ఆయన (అల్లాహ్) యొక్క ఆజ్ఞ (కలిమి)<sup>121</sup> మరియు ఆయన (అల్లాహ్) తరపు నుండి వచ్చిన ఒక ఆత్మ (రూ'హ్). కావున మీరు అల్లాహ్‌ను మరియు ఆయన ప్రవక్తలను విశ్వసించండి. మరియు (ఆరాధ్య దైవాలు): "ముగ్గురు!" అని అనకండి.<sup>122</sup> అది మానుకోండి, మీకే మేల్లైనది! నిశ్చయంగా, అల్లాహ్ ఒక్కడే ఆరాధ్యదైవం. ఆయనకు కొడుకు ఉన్నాడనే విషయానికి ఆయన అతీతుడు. ఆకాశాలలో ఉన్నదంతా మరియు భూమిలో ఉన్నదంతా ఆయనకే చెందు తుంది. మరియు కార్యకర్తగా అల్లాహ్ మాత్రమే చాలు.

172. తాను, అల్లాహ్‌కు దాసుడననే విషయాన్ని మసీహ్ (క్రీస్తు) ఎన్నడూ ఉపేక్షించ లేదు. మరియు ఆయనకు

మరియు అతని తల్లికి అంటగట్టిన స్థానం. వారు ఆ ఇద్దరికి దైవత్వపు స్థానం అంటగట్టి వారిని ఆరాధించసాగారు. చూడండి, 9:31.

121) కలిమతుల్లాహ్: అల్లాహ్ (సు.త.) యొక్క మాట, పదం, సంకేతం, ఉత్తరువు లేక ఆజ్ఞ. అంటే అల్లాహ్ (సు.త.), ఏదైనా చేయదలుచు కుంటే దానిని: "అయిపో" (కున్)! అని ఆజ్ఞ ఇస్తాడు. అంతే అది అయిపోతుంది (ఫ యకూన్). చూడండి, 3:45.

122) క్రైస్తవులలో కొందరు 'ఈసా (అ.స.) స్వయంగా దేవుడే అంటారు. మరికొందరు అతనిని దేవుని కుమారుడు అంటారు. ఇంకా కొందరు ముగ్గురు దైవాలున్నారంటారు. ఆ ముగ్గురు అల్లాహ్ (సు.త.), జిబ్రీల్ మరియు 'ఈసా (అల్లాహ్ సు.త.) అని అంటారు. ఇది మానుకొనడని అల్లాహ్ (సు.త.) ఆజ్ఞాపిస్తున్నాడు.

(అల్లాహ్ కు) సన్నిహితంగా ఉండే దేవ దూతలు కూడాను. మరియు ఎవరు ఆయన (అల్లాహ్) దాస్యాన్ని ఉపేక్షించి, గర్వం ప్రదర్శిస్తారో వారందరినీ ఆయన తనముందు సమావేశపరుస్తాడు.

173. కానీ, ఎవరైతే విశ్వసించి సత్కార్యాలు చేస్తారో, వారికి ఆయన వారి ప్రతిఫలాన్ని పూర్తిగా ప్రసాదిస్తాడు మరియు తన అనుగ్రహంతో మరింత అధికంగా ఇస్తాడు. ఇక ఆయనను నిరాకరించి, గర్వం వహించేవారికి బాధాకరమైన శిక్ష విధిస్తాడు;<sup>123</sup> మరియు వారు తమ కొరకు - అల్లాహ్ తప్ప ఇతర రక్షించే వాడినిగానీ, సహాయపడేవాడినిగానీ పొందలేరు.

174. ఓ మానవులారా! మీ ప్రభువు నుండి మీకు స్పష్టమైన నిదర్శనం వచ్చింది. మరియు మేము మీపై స్పష్టమైన జ్యోతిని (ఈ ఖుర్ఆన్ ను) అవతరింపజేశాము.

175. కావున ఎవరు అల్లాహ్ ను విశ్వసించి, ఆయననే దృఢంగా నమ్ము కుంటారో, వారిని ఆయన తన కారుణ్యానికి మరియు అనుగ్రహానికి పాత్రులుగా చేసుకొని తనవద్దకు చేరే ఋజుమార్గం వైపునకు మార్గదర్శకత్వం చేస్తాడు.

176. వారు నిన్ను, (కలాలను) గురించి ధార్మిక శాసనం (ఫత్వా) అడుగుతున్నారు. అల్లాహ్ మీకు, కలాలను<sup>124</sup> గురించి, ఈ

123) చూడండి, 40:60.

124) కలాల అంటే సూటీ (రక్త) సంబంధీకులు లేని మృతుడు అంటే తండ్రి గానీ, కుమారుడు గానీ లేని మృతుడు. కొడుకు లేని పక్షంలో కొడుకు కొడుకు(లు) సూటీ వారసులుగా పరిగణింపబడతారు. (ఇజ్మా'అ, ఇబ్నీ-కసీర్).

\* కుమారుడు ఒక్కడే ఉన్నా పూర్తి ఆస్తికి వారసుడు. మరియు తండ్రి ఒక్కడే ఉన్నా అతను కూడా పూర్తి ఆస్తికి వారసుడు.

విధంగా ధార్మిక శాసనం ఇస్తున్నాడని చెప్పు: "ఒక పురుషుడు మరణించి, అతనికి సంతానం లేకుండా ఒక నోదరీ<sup>125</sup> మాత్రమే ఉంటే, అతడు విడిచిన ఆస్తిలో ఆమెకు సగం వాటా లభిస్తుంది. పిల్లలు లేక చనిపోయిన నోదరీ మొత్తం ఆస్తికి, అతడు (ఆమె నిజ నోదరుడు) వారసు డవుతాడు. అతనికి (మృతునికి) ఇద్దరు నోదరీ మణులు ఉంటే, వారిద్దరికీ అతడు వదిలిన ఆస్తిలో మూడింట రెండు వంతుల భాగం లభిస్తుంది. ఒకవేళ నోదరీ నోదరీమణులు (అనేకు లుంటే) ప్రతి పురుషునికి ఇద్దరు స్త్రీల భాగానికి సమానంగా వాటా లభిస్తుంది. మీరు దారి తప్పకుండా ఉండటానికి అల్లాహ్ మీకు అంతా స్పష్టంగా తెలుపుతున్నాడు. మరియు అల్లాహ్ కు ప్రతి విషయం గురించి బాగా తెలుసు."(1/4)

\*\*\*\*\*

అప్పుడు మృతుని నోదరీ నోదరీమణులకు హక్కు ఉండదు. కాని భార్య లేక భర్త మరియు తల్లి ఉంటే వారి భాగం వారికి ఇచ్చిన తరువాత.

\* కుమార్తె మరియు నోదరీ ఉంటే, కుమార్తెకు సగం, నోదరికి సగం.

\* నోదరుడు ఒక్కడే ఉంటే అతడు తన నోదరీ పూర్తి ఆస్తికి వారసుడౌతాడు. కాని మృతు రాలు భర్త ఉంటే అతని భాగం ఇచ్చి మిగతా ఆస్తికి నోదరుడు వారసుడౌతాడు.

125) నోదరీ అంటే ఇక్కడ సొంత అనగా, తల్లి-తండ్రి ఇరువురి నుండి, లేక కేవలం తండ్రి నుండి గానీ ఉంటే ఆమెకు అతను వదిలిన ఆస్తిలో సగం భాగం ఉంటుంది. ఇంకా చూ. 4:12, అక్కడ ఇజ్మా'అ, అభిప్రాయం ఏమి టంటే, అక్కడ కేవలం తల్లి వైపు నుండి (అర్థ) నోదరీ నోదరీమణుల విషయం చెప్ప బడింది. ఎక్కువ వివరాల కొరకు ధర్మ వేత్తలను (ఫుఖ్వాలను) సంప్రదించండి.

\*\*\*

## 5. సూరహ్ అల్-మాఇ'దహ్

ఇది చివర అవతరింపజేయబడిన మదనీ సూరహ్ లో ఒకటి. ఈ సూరహ్ అల్-మాఇ'దహ్ మూడవ ఆయత్ లోని: "ఈ నాడు నేను మీ ధర్మాన్ని మీ కొరకు పరిపూర్ణం చేసి, మీపై నా అనుగ్రహాన్ని పూర్తిచేశాను మరియు మీ కొరకు అల్లాహ్ కు విధేయులుగా ఉండటాన్నే (ఇస్లాంనే) ధర్మంగా సమ్మతించాను." అనే భాగం 10వ హిజ్రీలో హజ్జ్ రోజు అవతరింపజేయబడింది. ఇది ఈ సూరహ్ లోని అతి ముఖ్య అంశం. హాబిల్ (Abel) ను ఖాబిల్ (Cain) హత్య చేసింది, 27-43 ఆయత్ లలో వివరించబడింది. 'ఈసా' (అ.స.) యొక్క అద్భుత క్రియలు 109-120 ఆయత్ లలో ఉన్నాయి. దీని పేరు అల్-మాఇ'దహ్; అంటే 'ఆహారంతో నిండిన పళ్ళెం,' ఉర్దూలో 'దస్తర్ఖాన్' అనబడుతుంది. ఇది 112వ ఆయత్ లో నుండి తీసుకోబడింది. ఇందులో 120 ఆయతులు ఉన్నాయి.

## అనంత కరుణామయుడు అపార కరుణాప్రదాత అయిన అల్లాహ్ పేరుతో

1. ఓ విశ్వాసులారా! ఒప్పందాలను పాటించండి.<sup>1</sup> మీ కొరకు మేనే చతుష్పాద పశువులన్నీ<sup>2</sup> (తినటానికి) ధర్మ సమ్మతం ('హాలాల్') చేయబడ్డాయి; మీకు తెలుపబడిన పశువులు తప్ప! మీరు ఇస్లామ్ స్థితిలో ఉన్నప్పుడు వేటాడటం మీకు ధర్మసమ్మతం కాదు.<sup>3</sup> నిశ్చయంగా, అల్లాహ్ తాను కోరింది కాసిస్తాడు.

2. ఓ విశ్వాసులారా! అల్లాహ్ (నియమించిన) చిహ్నాలను<sup>4</sup> మరియు నిషిద్ధ

1) అఖ్బ్: 'ఉఖూద్ (బ.వ), అంటే ముడి అని అర్థం. ఇవి ధర్మాచరణలో మూడురకాలు: (1) అల్లాహ్-మానవుని మధ్య, (2) మానవుడు-తన ఆత్మతో, (3) మానవుడు-తనతోటివారితో చేసేవి. (రా'గిబ్).

2) బహీమ: అంటే మేసేపశువు. అన్-ఆముస్: అంటే ఒంటెలు, ఆవులు, ఎద్దులు, గొర్రెలు, మేకల వంటి సాధు జంతువులు. చూడండి, 6:124. ఇవేకాక అడవి పశువులు, ఉదా: అడవి ఆవులు, జింకలు మొదలైనవి. ఇవి గడ్డి, చెట్లు తినేవి. వేటాడి ఇతర జంతువులను తిననివి. జు'-నాబిన్: అంటే కొరపళ్లగల క్రూర మృగాలు మాంసా హారులైనవి. ఉదా: కుక్క, పులి. జు'-మి'ఖ్బిన్: అంటే, గోళ్ళుగల వేటాడి పక్షులు. ఏవైతే తమ వేట జంతువును తమ గోళ్ళతో పట్టుకుంటాయో, ఉదా: డేగ.

3) ఇస్లామ్ స్థితిలో వేటాడి నిషిద్ధాలను గురించి చూడండి, 5:94-96.

4) ప'ఆయి'రల్లాహ్: అల్లాహ్ చిహ్నాలు. అంటే పవిత్రమైనవని సూచించిన నిదర్శనాలు, సంకేతాలు, ప్రత్యేక ధర్మవిధులను నిర్వహించటానికి చూపబడిన స్థానాలు. ఉదా: క'అబ,

మాసాన్ని<sup>5</sup> ఉల్లం మించకండి. మరియు బలి పశువులకు మరియు మెడలలో పట్టి ఉన్న పశువులకు (హాని చేయకండి).<sup>6</sup> మరియు తమ ప్రభువు అనుగ్రహాన్ని మరియు ప్రీతిని కోరుతూ పవిత్ర గృహానికి (క'అబహ్ కు) పోయే వారిని (ఆటంక పరచకండి). కానీ ఇస్లామ్ స్థితి ముగిసిన తరువాత మీరు వేటాడవచ్చు. మిమ్మల్ని పవిత్ర మస్జిద్ (మస్జిద్ అల్-హరామ్)ను సందర్శించకుండా నిరోధించిన వారిపట్ల గల విరోధం వలన వారితో హద్దులు మీరి ప్రవర్తించకండి. మరియు పుణ్యకార్యాలు మరియు దైవభీతి విషయాలలో, ఒకరికొకరు తోడ్పడండి. మరియు పాపకార్యాలలో గానీ, దౌర్జన్యాలలో గానీ తోడ్పడకండి. అల్లాహ్ యందు భయ-భక్తులు కలిగిఉండండి. నిశ్చయంగా, అల్లాహ్ శిక్ష విధించటంలో చాల కఠినుడు.

'సఫా-మర్వాలు, మరియు ధర్మ ఆచారాలు, 'తవాఫ్, సయీ మొదలైనవి.

5) నిషిద్ధ మాంసాలు: రజబ్, జు'ల్-ఖాయిదహ్, జు'ల్-హజ్జహ్ మరియు ము'హల్లమ్ (అరబ్బీ 7,11,12 మరియు 1వ నెలలు) ఈ మాంసాలలో యుద్ధం చేయటం నిషిద్ధం.

6) (1) హాదయుస్: అంటే 'హజీ, 'హజ్జ్ కొరకు, 'హారంలో బలి (ఖుర్బాని) చేయటానికి తెచ్చే పశువు. (2) ఖలాయి'దతుస్: 'హారమ్ కు తీసుకుని పోవుటకు నిశ్చయించి, వాటి మెడలలో పట్టి వేసిన పశువు. (3) ఫీద్ యతుస్: ధర్మఆచారంలో అయిన తప్పింపులకు పరిహారంగా ఇచ్చే బలి (ఖుర్బాని). దీని మాంసం పూర్తిగా వేదవారిలో పంచాలి.

3. (సహజంగా) మరణించింది, రక్తం, పంది మాంసం మరియు అల్లాహ్ తప్ప ఇతరుల కొరకు (ఇతరుల పేరుతో) వధింప బడినది (జి'బ్ 'హ్ చేయబడినది), గొంతు పిసికి ఊపిరాడక, దెబ్బతగిలి, ఎత్తునుండి పడి, కొమ్ముతగిలి మరియు క్రూరమృగం నోటపడి చచ్చిన (పశువు / పక్షి) అన్నీ, మీకు తినటానికి నిషిద్ధం ('హరామ్) చేయ బడ్డాయి. కాని (క్రూరమృగం నోట పడిన దానిని) దావక ముందే మీరు జి'బ్ 'హ్ చేసినట్లైతే అది నిషిద్ధం కాదు. మరియు బలిపీఠం మీద వధించబడినది,<sup>7</sup> మరియు బాణాల ద్వారా శకునం చూడటం నిషిద్ధం బడ్డాయి. ఇవన్నీ ఘోర పాపాలు (పేసీబున్). ఈనాడు సత్యతీర్థస్థారులు, మీ ధర్మం గురించి పూర్తిగా ఆశలు వదలు కున్నారు. కనుక మీరు వారికి భయ పడకండి, నాకే భయపడండి. ఈనాడు నేను మీ ధర్మాన్ని మీ కొరకు పరిపూర్ణం చేసి, మీపై నా అనుగ్రహాన్ని పూర్తిచేశాను మరియు మీ కొరకు అల్లాహ్ కు విధేయులుగా ఉండటాన్నే (ఇస్లాం) ధర్మంగా సమృద్ధిచేశాను.<sup>8</sup> ఎవడైనా ఆకలికి ఓర్పుకోలేక, పాపానికి పూనుకోక,<sup>9</sup> (నిషిద్ధమైన వస్తువులను తిన్నట్లైతే)! నిశ్చయంగా అల్లాహ్ క్షమాశీలుడు, అపారోకరుణాప్రదాత.

4. వారు (ప్రజలు) తమ కొరకు ఏది ధర్మ సమ్మతం ('హలాల్) అని నిన్ను అడుగు

7) ను'సుబున్: అంటే ముస్లిములు తమ దేవతలకు, దైవదూతలకు జిన్నాతులకు, లేక తమ పూర్వులైన పుణ్యపురుషులకు, మొదలైన వారి కొరకు బలి ఇవ్వటానికి నియమించిన ప్రత్యేక ఆస్థానాలు. వాటిపై అల్లాహ్ (సు.తా.) పేరుతో కూడా బలిచేసినా అది 'హరాం. అక్కడ బలిచేయబడిన పశు మాంసాన్ని తినటం కూడా 'హరాం (నిషిద్ధం).

8) ఈ భాగం 10వ హిజ్రీలో 9వ జి'బ్-హక్ష్ రోజు, 'హక్ష్ సమయంలో, 'అరఫాత్ మైదానంలో అవతరింప జేయబడింది. దైవప్రవక్త (స'అస) అంతిమ కాలానికి దాదాపు 82 రోజులకు ముందు. దీని తరువాత న్యాయానికి సంబంధించిన ఏ ఆయత్ కూడా అవతరింప జేయబడలేదు.

9) చూడండి, 2:173.

తున్నారు. నీవు ఇలా అను: "పరిశుద్ధ వస్తువులన్నీ మీ కొరకు ధర్మసమ్మతం ('హలాల్) చేయబడ్డాయి. మరియు మీకు అల్లాహ్ నేర్పిన విధంగా మీరు వేట శిక్షణ ఇచ్చిన జంతువులు<sup>10</sup> మీ కొరకు పట్టినవి కూడా! కావున అవి మీ కొరకు పట్టుకున్న వాటిని మీరు తినండి కాని దానిపై అల్లాహ్ పేరును ఉచ్చరించండి.<sup>11</sup> అల్లాహ్ యందు భయభక్తులు కలిగిఉండండి. నిశ్చయంగా, అల్లాహ్ లొక్కతీసుకోవటంలో అతిశీఘ్రుడు."

5. ఈ నాడు మీ కొరకు పరిశుద్ధమైన వస్తువు లన్నీ ధర్మసమ్మతం ('హలాల్) చేయబడ్డాయి. మరియు గ్రంథప్రజల ఆహారం<sup>12</sup> మీకు ధర్మ సమ్మతమైనది. మరియు మీ ఆహారం వారికి ధర్మ సమ్మత మైనది. మరియు సుశీలురు అయిన విశ్వాస (ముస్లిం) స్త్రీలు గానీ మరియు సుశీలురు అయిన పూర్వ గ్రంథప్రజల స్త్రీలు గానీ,<sup>13</sup> మీరు వారికి వారి మస్తా చెల్లించి,

10) వేటనేర్పి, వేటాడటానికి ఉపయోగపడి జంతువులు పక్షులు మొదలైనవి ఉదా: కుక్క, చిరుతపులి, డేగ మొదలైనవి.

11) ఇక్కడ రెండు షరతులున్నాయి. (1) వేట జంతువును విడుదలంపూర్వం బిస్మిల్లా హిర్రహక్ నిర్దహిమ్. అనాలి. (2) ఆ వేట జంతువు పట్టిన దానిని తన యజమాని కొరకు వదలాలి, దానిని అది తినగూడదు. అట్టి జంతువు పట్టిన దానిని చంపినా తన యజమాని వచ్చేవరకు దానిని తినగూడదు. అట్టి జంతువు చనిపోయినా, అది 'హలాల్. వేటలో యజమాని విడిచిన వేట జంతువు తప్ప, మరొక జంతువు పొల్గొన రాదు. ఇదే ఆజ్ఞ బాణానికి కూడా వర్తిస్తుంది. (స.బు., ముస్లిం).

12) గ్రంథప్రజల ఆహారం అంటే, ఏదైతే అల్లాహ్ పేరుతో జి'బ్'హ్ చేయబడి రక్తం ప్రవహింప జేయబడిందో అదే. కాని మొదట మత్తుచేయబడి తరువాత గొంతు కోయబడినది కాదు. ఏ ఆహార పదార్థాలైతే ఇస్లాం ధర్మశాసనం ప్రకారం హరాం చేయ బడ్డాయో వాటిని విడిచి.

13) పూర్వగ్రంథ ప్రజల స్త్రీల విషయం: వారు ఆధునిక భావాలవారై, ఇప్పుడు పశ్చిమ దేశాలలో, నడుస్తున్న సాంఘిక విధారాలను సమర్థించేవారైతే గ్రంథ ప్రజలతో వివాహం

న్యాయ బద్ధంగా వారితో వివాహజీవితం గడపండి. కాని వారితో స్వద్వ్యా కామక్రీడలు గానీ, లేదా దొంగదాటు సంబంధాలు గానీ ఉండుకోకండి. ఎవడు విశ్వాసుమార్గాన్ని తిరస్కరిస్తాడో అతడి కర్మలు వ్యర్థమవుతాయి. మరియు అతడు పరలోకంలో నష్టం పొందేవారిలో చేరుతాడు.

6. ఓ విశ్వాసులారా! మీరు నమాజ్ కు లేచినప్పుడు, మీ ముఖాలను, మరియు మీ చేతులను మోచేతుల వరకు కడుక్కోండి. మరియు మీ తలలను (తడి చేతులతో) తుడుచుకోండి. మరియు మీ కాళ్ళను చీలమండల వరకు కడుక్కోండి.<sup>14</sup> మరియు మీకు ఇందియ స్థలనం (జనుబ్) అయి ఉంటే, స్నానం (గుస్) చేయండి. మరియు మీరు అస్వస్థులై ఉన్నా, లేక ప్రయాణంలో ఉన్నా, లేక మీలో ఎవరైనా కాలకృత్యాలు తీర్చుకొని ఉన్నా, లేక మీరు స్త్రీలతో కలిసి (సంబోధించి) ఉన్నా, అప్పుడు మీకు నీరు లభించని పక్షంలో పరిశుభ్రమైన మట్టితో తయమ్మమ్ చేయండి.

ధర్మసమ్మతమైనా వారి నడకలు 'హరాం' అయితే, అట్టి స్త్రీలతో వివాహం చేసుకోవటం ఏవిధంగా ధర్మసమ్మతం కాగలదో ఆలోచించ వలసిన విషయం. ప్రస్తుత కాలంలో చాలా మంది గ్రంథపుజులు వారి ధర్మం క్రైస్తవధర్మం గానీ, యూద ధర్మం గానీ, వారు దానినుండి చాలా దూరంలో ఉన్నారు. కావున మీరు ఏ స్త్రీతోనైనా వివాహమాడ దలచుకున్నప్పుడు ఆమె సుశీలవతి అయిఉండి, విచ్ఛలవిడిగా తిరిగే స్త్రీ కాకుండా ఉండటం ఎంతో ముఖ్యం. ఇంకా మీరు మీ స్త్రీలకు గ్రంథ ప్రజలతో పెండ్లి చేయించకండి. ఎందుకంటే మీరు ముస్లింలు దైవప్రవక్తలను అందరినీ నమ్ముతారు, ఆద రిస్తారు. కానివారు, ఉదాహరణకు యూదులు, 'ఈసా' (అ.స.)ను మరియు ముహమ్మద్ (స'అస)ను, ఇద్దరినీ దైవ ప్రవక్తలని నమ్మురు. మరియు క్రైస్తవులు ముహమ్మద్ (స'అస)ను దైవప్రవక్తని నమ్మురు. కాబట్టి ఒక ముస్లిం స్త్రీ యూదుణ్ణి, లేక క్రైస్తవుణ్ణి పెండ్లి చేసుకుంటే, ఆమె వారింట్లో ముహమ్మద్ (స'అస) పట్ల దూషణలు ఎలా వినగలదు?

14) చూడండి, స.బు. పు-1, 'హ. నం. 138.

అంటే, మీ ముఖాలను మరియు మీ చేతులను, దానితో (పరిశుభ్రమైన మట్టిపై స్పృశించిన చేతులతో), రుద్దుకోండి.<sup>15</sup> మిమ్మల్ని కష్ట పెట్టాలనేది అల్లాహ్ అభిమతం కాదు. మీరు కృతజ్ఞులు కావాలని ఆయన, మిమ్మల్ని శుద్ధపరచి మీపై తన అనుగ్రహాన్ని పూర్తి చేయ గోరుతున్నాడు.

7. మరియు మీకు అల్లాహ్ చేసిన అను గ్రహాన్ని మరియు ఆయన మీ నుండి తీసు కున్న దృఢమైన ప్రమాణాన్ని జ్ఞాపకం చేసు కోండి. అప్పుడు మీరు: "మేము విన్నాము మరియు విధేయుల మయ్యాము." అని అన్నారు. మరియు అల్లాహ్ యందు భయ భక్తులు కలిగి ఉండండి. నిశ్చయంగా, హృద యాలలో ఉన్నదంతా అల్లాహ్ కుబాగా తెలుసు.

8. ఓ విశ్వాసులారా! మీరు అల్లాహ్ కొరకు న్యాయంగా సాక్ష్యమివ్వటానికి స్థిరంగా నిలబడండి.<sup>16</sup> ఇతరుల పట్ల మీకున్న ద్వేషానికిలోనై, మీరు న్యాయాన్ని త్యజించ కండి. న్యాయం చేయండి, అది దైవభక్తికి సమీపమైనది. మరియు అల్లాహ్ యందు భయ భక్తులు కలిగి ఉండండి. నిశ్చయంగా, మీరు చేసేదంతా అల్లాహ్ ఎరుగును.

9. మరియు విశ్వసించి సత్కార్యాలు చేసే వారికి క్షమాపణ మరియు గొప్ప ప్రతిఫలం ఉన్నాయని అల్లాహ్ వాగ్దానం చేశాడు.

10. మరియు ఎవరైతే సత్యతిరస్కారానికి పాల్పడి, మా సూచనలను అబద్ధాలని తిరస్కరిస్తారో! అలాంటి వారు భగభగ మండి నరకాగ్ని వాసులవుతారు.

11. ఓ విశ్వాసులారా! ఒక జాతి వారు (మీకు హానిచేయ సంకల్పించి) తమ చేతులను మీ వైపునకు చాచినప్పుడు, అల్లాహ్ వారి చేతులను మీనుండి తొలగించి మీకు చేసిన అనుగ్రహాన్ని జ్ఞప్తికి తెచ్చుకోండి. అల్లాహ్ యందు భయభక్తులు కలిగి ఉండండి. మరియు విశ్వాసులు అల్లాహ్ పైననే నమ్మక ముంచుకుంటారు.(3/8)

15) చూడండి, 4:43.

16) చూడండి, 4:135.

12. \* మరియు వాస్తవానికి అల్లాహ్ ఇస్తా'యాలు సంతతి వారి నుండి దృఢమైన ప్రమాణాన్ని తీసుకున్నాడు. మరియు మేము వారిలో నుండి పన్నెండు మందిని (కనాన్ కు) పోవటానికి నాయకులుగా నియమించాము.<sup>17</sup> మరియు అల్లాహ్ వారితో ఇలా అన్నాడు: "ఒకవేళ మీరు నమాజ్ స్థిరంగా సలుపుతూ, విధిదానం ('జకాత్') చెల్లిస్తూ మరియు నా ప్రవక్తలను విశ్వసించి వారికి తోడ్పడుతూ, అల్లాహ్ కు మంచి రుణాన్ని ఇస్తూవుంటే! నిశ్చయంగా, నేను మీకు తోడుగా ఉంటాను. మరియు నిశ్చయంగా, నేను మీ నుండి మీ పాపాలను తొలగిస్తాను మరియు నిశ్చయంగా మిమ్మల్ని క్రింద కాలువలు ప్రవహించే స్వర్గవనాలలో ప్రవేశింపజేస్తాను. కానీ, దీని తరువాత మీలో ఎవడు సత్యతీర్మానం వైఖరిని అవలంబిస్తాడో! అతడు వాస్తవంగా, సరైన మార్గం నుండి తప్పిపోయిన వాడే!"

13. ఆ పిదప వారు తాము చేసిన ఒడంబడికను భంగం చేసినందుకు, మేము వారిని శపించాము (బహిష్కరించాము) మరియు వారి హృదయాలను కఠినం చేశాము. వారు పదాలను తారుమారుచేసి వాటి అర్థాన్ని, సందర్భాన్ని పూర్తిగా మార్చి వేసేవారు.<sup>18</sup> వారికి ఇవ్వబడిన బోధనలలో అధికభాగాన్ని మరచిపోయారు. అనుదినం వారిలో ఏ కొందరో తప్ప, పలువురు చేసే ద్రోహాన్ని గురించి నీకు తెలుస్తూనే ఉంది. కనుక వారిని మన్నించు మరియు వారి చేష్టలను ఉపేక్షించు. నిశ్చయంగా అల్లాహ్ సజ్జనులను ప్రేమిస్తాడు.

14. "మేము క్రైస్తవులము." అని అనే వారి నుంచి కూడా మేము దృఢమైన ప్రమాణం తీసు కున్నాము; కాని వారు తమకు ఇవ్వబడిన బోధనలలో అధిక భాగాన్ని మరచిపోయారు; కావున తీర్పుదినం వరకు వారి మధ్య విరోధాన్ని మరియు ద్వేషాన్ని కల్గించాము. మరియు త్వరలోనే అల్లాహ్

17) చూడండి, 5:20-26.

18) చూడండి, 4:46.

వారు చేస్తూ వచ్చిన కర్మలను గురించి వారికి తెలియజేస్తాడు.

15. ఓ గ్రంథ ప్రజలారా! వాస్తవంగా మా ప్రవక్త (ముహమ్మద్) మీ వద్దకు వచ్చి వున్నాడు; మీరు కప్పిపుచ్చుతూ ఉన్న గ్రంథం (బైబిల్) లోని ఎన్నో విషయాలను అతను మీకు బహిర్గతం చేస్తున్నాడు; మరియు ఎన్నో విషయాలను ఉపేక్షిస్తున్నాడు. వాస్తవంగా మీ కొరకు అల్లాహ్ తరపు నుండి ఒక జ్యోతి మరియు ఒక సుప్రజ్ఞాన గ్రంథం (ఈ ఖుర్ఆన్ ) వచ్చివున్నది.<sup>19</sup>

16. దాని ద్వారా అల్లాహ్! తన ప్రీతిని పొందగోరే వారికి శాంతిపదాలను చూపుతాడు మరియు తన ఆజ్ఞతో వారిని అంధకారం నుండి వెలుగులోకి తెచ్చి వారికి ఋజుమార్గం వైపునకు మార్గదర్శకత్వం చేస్తాడు.

17. "నిశ్చయంగా, మర్యమ్ కుమారుడైన మసీహ్ (క్రీస్తు) యే అల్లాహ్!" అని అనే వారు నిస్సందేహంగా! సత్యతీర్మానాలు. (ఓ ప్రవక్తా!) వారితో ఇలా అను: "అల్లాహ్ గనక మర్యమ్ కుమారుడైన మసీహ్ (క్రీస్తు) ను అతని తల్లి మరియు భూమిపై ఉన్న వారందరినీ, నాశనం చేయగోరితే, ఆయనను ఆపగల శక్తి ఎవరికి ఉంది? మరియు ఆకాశాలలోను, భూమిలోను మరియు వాటి మధ్య ఉన్న సమస్తం మీద ఆధిపత్యం అల్లాహ్ దే. ఆయన తాను కోరినది సృష్టిస్తాడు. మరియు అల్లాహ్ ప్రతిదీ చేయ గల సమర్థుడు."<sup>20</sup>

18. మరియు యూదులు మరియు క్రైస్తవులు ఇలా అంటారు: "మేము అల్లాహ్ సంతానం మరియు ఆయనకు ప్రీయమైన వారము."<sup>21</sup> (వారితో) ఇలా అను: "అయితే,

19) సూరన్ వ కితాబుమ్ముబీన్: ఇక్కడ ఈ రెండు పదాలు దివ్యఖుర్ఆన్ ను సంబోధిస్తున్నాయి, అనే విషయం తరువాత వచ్చే 16వ ఆయత్ నుండి విషయమవుతోంది.

20) చూడండి, 4:171.

21) యూదులు 'ఉజైర్ ('అ.స.)ను మరియు క్రైస్తవులు 'ఈసా ('అ.స.)ను అల్లాహ్: లేక అల్లాహ్ (సు.త.) కుమారులు అంటారు. మరియు యూదులు తమను తాము అల్లాహ్

ఆయన మీ పాపాలకు మిమ్మల్ని ఎందుకు శిక్షిస్తున్నాడు? అలాకాదు, మీరు కూడ ఆయన పుట్టించిన మానవులలో ఒకరు మాత్రమే! ఆయన తాను కోరిన వారిని క్షమిస్తాడు మరియు తాను కోరిన వారిని శిక్షిస్తాడు. మరియు ఆకాశాలలో, భూమిలో మరియు వాటి మధ్య ఉన్న సమస్తం మీద సామ్రాజ్యాధి పత్యం అల్లాహ్ దే. మరియు ఆయన వైపునకే (అందరికీ) మరలి పోవలసి ఉంది."

19. ఓ గ్రంథప్రజలారా! ప్రవక్తలు రావటం, ఆగిపోయిన కొంతకాలం తరువాత, మీకు అంతా స్పష్టంగా తెలుపటానికి, వాస్తవంగా మా సందేశహారుడు (ముహమ్మద్) మీ వద్దకు వచ్చాడు. మీరు: "మా వద్దకు శుభ వార్తలు వినిపించేవాడు మరియు హెచ్చరికలు చేసేవాడు ఎవ్వడూ రాలేదు." అని అన కూడదని. నిస్సందేహంగా ఇప్పుడు మీకు శుభవార్తలు వినిపించేవాడు మరియు హెచ్చరికలు చేసేవాడు వచ్చివున్నాడు. మరియు అల్లాహ్ ప్రతిదీ చేయగల సమర్థుడు.

20. మరియు మూసా తన జాతి ప్రజలతో ఇలా అన్నది (జ్ఞాపకం చేసుకోండి): "నా జాతి ప్రజలారా! అల్లాహ్ మీకు చేసిన అనుగ్రహాలను జ్ఞాపకంచేసుకోండి; ఆయన మీలో నుండి ప్రవక్తలను ఆవిర్భవింపజేశాడు మరియు మిమ్మల్ని సార్వభౌములుగా చేశాడు.<sup>22</sup> మరియు (ఆ కాలంలో) ప్రపంచంలో ఎవ్వరికీ ప్రసాదించని వాటిని (అనుగ్రహాలను) మీకు ప్రసాదించాడు.

21. "నా జాతి ప్రజలారా! అల్లాహ్ మీ కొరకు వ్రాసి ఉంచిన పవిత్రభూమి (ఫలస్తీన్) లో ప్రవేశించండి. వెనుకకు మరలిరాకండి, అలా చేస్తే నష్టపడి తిరిగి రాగలరు."

(సు.త.) సంతానంగా చెప్పు కుంటారు. ఈ ఆయతీ వారి ఈ వాదాన్ని ఖండిస్తోంది.

22) ఉదాహరణకు సులైమాన్ (అ.స.) ప్రవక్త మరియు సార్వభౌముడు (రాజు) కూడా దీనితో విశదమయ్యేదేమిటంటే అల్లాహ్ (సు.త.)యే రాజులను కూడా ఎన్ను కుంటాడు.

22. (అప్పుడు) వారన్నారు: "ఓ మూసా! నిశ్చయంగా, అందులో బలీష్టులైన ప్రజలు (అమాల్కీయులు) ఉన్నారు. మరియు వారు అక్కడి నుండి వెళ్ళిపోవడం వరకు, మేము అందులో ఏ మాత్రమూ ప్రవేశించము; ఒక వేళ వారు వెళ్ళిపోతే మేము తప్పక ప్రవేశిస్తాము."

23. (అప్పుడు) భయపడేవారిలో నుండి అల్లాహ్ అనుగ్రహం పొందిన ఇద్దరు వ్యక్తులు అన్నారు: "ద్వారం నుండి పోయి వారిపై దాడిచేయండి.<sup>23</sup> మీరు లోనికి ప్రవేశించారంటే నిశ్చయంగా, విజయం మీదే! మీరు వాస్తవానికి విశ్వసించినవారే అయితే! అల్లాహ్ పైననే నమ్మకం ఉండుకోండి."

24. వారన్నారు: "ఓ మూసా! వారు అందు ఉన్నంత వరకు మేము అందులో ఎన్నటికీ ప్రవేశించము. కావున నీవు మరియు నీ ప్రభువు పోయి పోరాడండి, మేము నిశ్చయంగా, ఇక్కడే కూర్చుని ఉంటాము."

25. (దానికి మూసా) అన్నాడు: "ఓ నా ప్రభూ! నాకు నాపై మరియు నా సోదరునిపై మాత్రమే అధికారం గలదు. కావున నీవు మా మధ్య మరియు ఈ అవిధేయుల మధ్య తీర్పుచేయి (మమ్మల్ని ఈ అవిధేయుల నుండి దూరం చేయి)."

26. (అల్లాహ్) అన్నాడు: "ఇక నిశ్చయంగా ఆ భూమి వారి కొరకు నలభై సంవత్సరాల వరకు నిషేధింపబడింది. వారు దేశదిమ్మరులై ఈ భూమిలో తిరుగుతూ ఉంటారు.<sup>24</sup> కావున

23) ఆ ఇద్దరువ్యక్తులు యూషా బిన్-నూస్ మరియు కాళిబ్ బిన్-యూహన్యా (Joshua & Caleb). వీరు కానన్ ను పరిశీలించటానికి ఎన్నుకోబడిన పన్నెండుమందిలో నుండి ఇద్దరు.

24) ఆ భూమి పేరు 'త్రై' మైదానం. నలభై సంవత్సరాల వరకు యూదులు ఆ మైదానంలో తిరుగుతూ ఉండి, చివరకు ఫలస్తీన్ లోకి ప్రవేశించి నప్పుడు మూసా (అ.స.) అనుచరులలో కేవలం ఈ ఇద్దరు పెద్దలే మిగిలారు. యూషా బిన్-నూస్, మూసా (అ.స.) తరువాత, అతని స్థానంలో

అవిధేయులైన జనులను గురించి నీవు చింతించకు." (1/2)

27. మరియు వారికి ఆదమ్ యొక్క ఇద్దరు కుమారులు<sup>25</sup> (హాబీల్ మరియు ఖాబీల్) యధార్థకథను వినిపించు. వారిద్దరు (అల్లాహ్ కు) బలీ (ఖుర్బాని) ఇచ్చి నప్పుడు ఒకని (హాబీల్) బలీ స్వీకరించ బడింది మరియు రెండవ వాని (ఖాబీల్) బలీ స్వీకరించ బడలేదు. (ఖాబీల్) అన్నాడు: "నిశ్చయంగా నేను నిన్ను చంపు తాను." (దానికి హాబీల్) అన్నాడు: "నిశ్చయంగా, అల్లాహ్ భయ భక్తులు గలవారి (బలీనే) స్వీకరిస్తాడు.

28. ఒకవేళ నీవు నన్ను చంపటానికి నీ చేయి నా వైపుకు ఎత్తినా! నేను నిన్ను చంప టానికి నాచేయి నీ వైపుకు ఎత్తను. (ఎందు కంటే) నిశ్చయంగా, నేను సర్వలోకాలకు పోషకుడైన అల్లాహ్ కు భయపడుతున్నాను.

29. నీవు నీ పాపంతో సహా, నా పాపాన్ని కూడా భరించి నరకవాసులలో ఒకడవు కావాలని నా కోరిక. మరియు ఇదే దుర్మార్గుల ప్రతిఫలం."

30. చివరికి అతడి మనస్సు అతడిని (తన సోదరుని) హత్యకు పురికొల్పింది, కావున అతడు తన సోదరుణ్ణి (హాబీల్ ను) చంపి నష్టం పొందిన వారిలో చేరిపోయాడు.

31. అప్పుడు అల్లాహ్ ఒక కాకిని పంపాడు; అది నేలను త్రవ్వి అతని సోదరుని శవాన్ని ఎలా దాచాలో చూపించింది. అతడు (ఖాబీల్): "అయ్యో, నా పాడుగాను! నేను ఈ కాకి పాటి వాణ్ణి కూడా కాలేకపోయాను! నా సోదరుని శవాన్ని దాచే (ఉపాయం) వెతకలేక పోయాను కదా!" అని వాపోయాడు.

'ఖలీఫా అయ్యారు. కాలిబ్ బిన్-యూహన్నా అతనికి కుడిభుజం అయ్యారు.

25) హాబీల్ మరియు ఖాబీల్ ఆదమ్ ('అ.స.) యొక్క ఇద్దరు కుమారులు. బైబిల్ లో వీరు ఏబిల్ (Able) మరియు కేన్ (Cain) గా పేర్కొనబడ్డారు. హాబీల్ (Able)ను ఖాబీల్ (Cain) చంపాడు.

అప్పుడతడు పశ్చాత్తాపపడే వారిలో చేరి పోయాడు.

32. ఈ కారణం వల్లనే మేము ఇస్రా'యీల్ సంతతి వారికి ఈ ఉత్తరువు ఇచ్చాము: "నిశ్చయంగా - ఒక వ్యక్తి (హత్యకు) బదులుగా గానీ లేదా భూమిలో కల్లోలం వ్యాపింపజేసి నందుకు గానీ, గాక - ఎవడైనా ఒక వ్యక్తిని (అన్యాయంగా) చంపితే, అతడు సర్వ మానవజాతిని చంపినట్లే. మరియు ఎవడైనా ఒక మానవుని ప్రాణాన్ని కాపాడితే, అతడు సర్వ మానవజాతి ప్రాణాలను కాపాడి నట్లే!" మరియు వాస్తవానికి, వారి వద్దకు స్పష్టమైన సూచనలు తీసుకొని మా ప్రవక్తలు వచ్చారు, అయినా వాస్తవానికి వారిలో పలువురు భూమిలో అక్రమాలు చేసేవారు.

33. నిశ్చయంగా, ఎవరైతే అల్లాహ్ తో మరియు ఆయన ప్రవక్తతో పోరాడుతారో మరియు ధరణిలో కల్లోలం రేకెత్తించటానికి ప్రయత్నిస్తారో, అలాంటి వారికి మరణ శిక్ష విధించాలి; లేదా శిలువపై ఎక్కించాలి; లేదా వారి అభిముఖ పక్షాల కాళ్ళుచేతులను నరికించాలి; లేదా వారిని దేశ బహిష్కృతుల్ని చేయాలి. ఇది వారికి ఇహలోకంలో గల అవమానం. మరియు వారికి పరలోకంలో కూడా ఘోరశిక్ష ఉంటుంది -

34. మీరు స్వాధీనపరచుకోక ముందు పశ్చాత్తాపపడేవారు తప్ప! కావున మీరు నిశ్చయంగా, అల్లాహ్ క్షమాశీలుడు, అపార కరుణాప్రదాత, అని తెలుసుకోండి.

35. ఓ విశ్వాసులారా! అల్లాహ్ యందు భయభక్తులు కలిగి ఉండండి. మరియు ఆయన సాన్నిధ్యానికి చేరే మార్గాన్ని అన్వేషించండి.<sup>26</sup> మరియు ఆయన మార్గంలో

26) వసీల: మార్గం, అంటే తాను కోరిన దానిని పొందటానికి లేక దానికి సన్నిహితు లవటానికి సహాయపడేది. అంటే ధైవభీతి మరియు సద్గర్వన మరియు అల్లాహ్ (సు.త.) హారాం చేసిన వాటినుండి దూరంగా ఉండటం. కాని మూర్ఖులు ఈ సత్యాన్ని విడిచి గోరీలలో ఉన్న వారిని తమకు వసీలాగా భావిస్తున్నారు.

నిరంతరం కృషిచేస్తే మీరు సాఫల్యం పొందవచ్చు!<sup>27</sup>

36. నిశ్చయంగా, సత్యతిరస్కారులైన వారు తీర్చుదినాన గల శిక్ష నుండి తప్పించుకోవటానికి - వారివద్ద ఉంటే - భూమిలో ఉన్న సమస్తాన్ని దానితో పాటు మరి అంత (ధనాన్ని) కూడా, విమోచనా ధనంగా ఇవ్వగోరుతారు కాని అది స్వీకరించబడదు. మరియు వారికి అతి బాధాకరమైన శిక్ష ఉంటుంది.<sup>28</sup>

37. వారు నరకాగ్నినుండి బయటికి రాగోరుతారు, కాని వారు దానినుండి బయటికి రాజాలరు. మరియు వారికి ఎడతెగని శిక్ష ఉంటుంది.<sup>29</sup>

38. మరియు పురుషుడు దొంగ అయినా, లేదా స్త్రీ దొంగ అయినా, వారి చేతులను నరికి వేయండి. ఇది వారి కర్మలకు గుణ పాఠంగా, అల్లాహ్ నిర్ణయించిన ప్రతిఫలం (శిక్ష).<sup>30</sup>

షరీ'అత్ లో ఇలాంటి అపోహలకు ఎలాంటి స్థానంలేదు. ('సహీహ్ బుఖారీ, కితాబ్ అల్-అజాన్ మరియు 'సహీహ్ ముస్లిం, కితాబ్ అ'స్సలాహ్). అ'జాన్ తరువాత చదువవలసిన దు'ఆయ్ వసీలా అది: "అల్లాహుమ్మ రబ్బి హజ్జి హిద్ద'అవతి త్తామ్మతి, వ'స్సలాతిల్ ఖాయి'మతి, ఆతి ము'హమ్మద్ వ'సీలత వల్-ఫదీలత, వబ్-అన్ హు ముఖామమ్ ము'హూమా దల్లజ్జి' వఅద్తహు" సర్గంలో నబీ ('స'అస)కు ప్రసాదింప బడిన మఖామ ము'హూమాద్ కూడా వసీల అనబడుతుంది. కావున ఎవడైతే అ'జాన్ తరువాత పై దు'ఆ చేస్తాడో అతడు నా సిఫారస్ కు యోగ్యుడవు తాడు అని మహాప్రవక్త ('స'అస) అన్నారు.

27) చూడండి, 2:186.

28) చూడండి, 'స. బు. పు.-8, 'హ. 546.

29) ఈ ఆయత్ సత్యతిరస్కారులను గురించి ఉంది. ఎందుకంటే ముఅ'మిన్ లను చివరకు నరకాగ్ని నుండి బయటకు తీయటం జరుగుతుంది. ఇది హదీస్ లలో పేర్కొనబడింది.

30) ఈ శిక్ష వివరాలను గురించి 'హదీస్', ఫిఖ్ మరియు తఫ్సీర్ పుస్తకాలను చదవాలి. ఇస్లాంలో ఈ విధంగా కఠిన శిక్షలు ఉండటం వల్లనే ఇస్లామియా శాసనం పాటించే దేశాలలో

మరియు అల్లాహ్ సర్వ శక్తిమంతుడు, మహా వివేచనాపరుడు.

39. ఎవడు నేరం చేసిన తరువాత పశ్చాత్తాపపడి తనను తాను సవరించుకుంటాడో! నిశ్చయంగా, అల్లాహ్ అలాంటి వాని పశ్చాత్తాపాన్ని అంగీకరిస్తాడు. నిశ్చయంగా, అల్లాహ్ క్షమాశీలుడు, అపార కరుణా ప్రదాత.

40. ఏమీ? నిశ్చయంగా, భూమ్యాకాశాలపై ఆధిపత్యం అల్లాహ్ దేనని నీకు తెలియదా? ఆయన తాను కోరిన వారిని శిక్షిస్తాడు మరియు తాను కోరిన వారిని క్షమిస్తాడు. మరియు అల్లాహ్ ప్రతిదీ చేయగల సమర్థుడు. (5/8)

41. \* ఓ ప్రవక్తా! సత్యతిరస్కారంలోకి పరుగులు తీసేవారివల్ల నీవు దుఃఖపడకు. అలాంటి వారు: "మేము విశ్వసించాము." అని తమ నోటితో మాత్రమే అంటారు, కాని వారి హృదయాలు విశ్వసించలేదు. మరియు యూదులలో కొందరు అసత్యాలను కుతూహలంతో వినే వారున్నారు మరియు నీ వద్దకు ఎన్నడూ రాని ఇతర ప్రజలకు (అంద జేయ టానికి) మీ మాటలు వినే వారున్నారు. వారు పదాల అర్థాలను మార్చి, వాటి సందర్భాలకు భిన్నంగా తీసుకుని ఇలా అంటారు: "మీకు ఈ విధమైన (సందేశం) ఇస్తేనే స్వీకరించండి మరియు ఇలాంటిది ఇవ్వక పోతే, జాగ్రత్త పడండి!" మరియు అల్లాహ్ ఎవరిని పరీక్షించ దలచాడో (తప్పు దారిలో వదల దలచాడో) వారిని అల్లాహ్ నుండి తప్పించటానికి నీవు ఏమీ చేయలేవు. ఎవరి హృదయాలను అల్లాహ్ పరి శుద్ధ పరచగోరలేదో అలాంటి వారు వీరే. వారికి ఇహ లోకంలో అవమానం ఉంటుంది. మరియు వారికి పరలోకంలో ఘోరశిక్ష ఉంటుంది.

- ఎక్కడైతే ఇంతవరకు షరీ'అత్ శాసనమే అమలులో ఉండే - ఉన్నంత శాంతి భద్రతలు, సుఖ సంతోషాలు మరే ఇతర 'గైరు షరీ'అత్ శాసనాలు పాటించే దేశాలలో లేవు. ఉదా: స'ఉదీ 'అరేబియా.

42. వారు అబద్ధాన్ని వినేవారు మరియు నిషేధమైన దానిని తినేవారు. కావున వారు నీ వద్దకు (న్యాయానికి) వస్తే, నీవు (ఇష్టపడితే) వారి మధ్య తీర్పుచేయి, లేదా ముఖం త్రిప్పుకో. నీవు వారి నుండి విముఖుడవైతే వారు నీకేమీ హాని చేయలేరు. నీవు వారిమధ్య తీర్పుచేస్తే, న్యాయంగా మాత్రమే తీర్పుచేయి. నిశ్చయంగా, అల్లాహ్ న్యాయబద్ధులైన వారిని ప్రీమిస్తాడు.

43. మరియు - అల్లాహ్ ఉత్తరువులు ఉన్న తొరాత్ గ్రంథం వారివద్ద ఉన్నప్పటికీ - వారు తీర్పుకోరకు, నీ వద్దకు ఎందుకు వస్తున్నారు? ఆ తరువాత కూడా వారు దాని నుండి తీరిగిపోతున్నారు. మరియు ఇలాంటి వారు (నిజానికి) విశ్వసించిన వారు కారు.

44. నిశ్చయంగా, మేము తొరాత్ను (మూసాపై) అవతరింపజేశాము. అందులో మార్గదర్శకత్వం మరియు జ్యోతి ఉన్నాయి. అల్లాహ్ కు విధేయులైన (ముస్లింలైన) ప్రవక్తలు దానిని అనుసరించి, యూదుల మధ్య తీర్పుచేస్తూ ఉండేవారు.<sup>31</sup> అదే విధంగా ధర్మ వేత్తలు (రబ్బానియూన్) మరియు యూద మతాచారాలు (అహ్ బాబర్ లు) కూడా (తీర్పు చేస్తూ ఉండేవారు). ఎందుకంటే వారు అల్లాహ్ గ్రంథానికి రక్షకులుగా మరియు దానికి సాక్షులుగా నియమింపబడి ఉండేవారు. కావున మీరు (యూదులారా) మానవులకు భయపడ

31) యూదుల ప్రవక్తలందరూ అల్లాహ్ (సు.త.) కు విధేయులైన వారే అంటే ముస్లింలే. ఆ ఇస్లాం వైపునకే దైవప్రవక్త ముహమ్మద్ (స'అస) పిలుస్తున్నారు. ఈ ఇస్లాం ధర్మమే ఆదమ్ (అ.స.) నుండి ప్రతి ప్రవక్త బోధించిన ధర్మం. ఇక హిందూ ధర్మానికి మూలమైన వేదాలు మరియు భగవద్గీత కూడా ఏకైక పరమేశ్వరునికి అంటే అల్లాహ్ (సు.త.) కు మాత్రమే విధేయులై ఉండి, కేవలం ఆయననే ఆరాధించాలని బోధిస్తున్నాయి. ఆ పరమేశ్వరుడు, సంతానం లేనివాడు అని కూడా వివరిస్తున్నాయి. అంతేగాక పామరులే కల్పిత దైవాలను, సృష్టించ బడిన వాటిని ఆరాధిస్తారని కూడా బోధిస్తున్నాయి.

కండి. నాకే భయపడండి. నా సూక్తులను (ఆయాత్లను) స్వల్ప లాభాలకు అమ్ముకోకండి. మరియు ఎవరు అల్లాహ్ అవతరింపజేసిన (శాసనం) ప్రకారం తీర్పు చేయరో, అలాంటి వారే సత్య తిరస్కారులు.

45. మరియు ఆ గ్రంథం (తొరాత్)లో వారికి మేము: "ప్రాణానికి బదులు ప్రాణం, కన్నుకు బదులు కన్ను, ముక్కుకు బదులు ముక్కు, చెవికి బదులు చెవి, పన్నుకు బదులు పన్ను మరియు గాయాలకు బదులుగా సరిసమానమైన ప్రతీకారం వ్రాశాము."<sup>32</sup> కాని ఎవరైనా దానిని క్షమిస్తే, అది అతనికి పాపపరిహారం (కఫ్ఫారా)! మరియు ఎవరు అల్లాహ్ అవతరింపజేసిన శాసనం ప్రకారం తీర్పు చేయరో అలాంటి వారు! వారే దుర్మార్గులు.<sup>33</sup>

46. మరియు మేము వారి (ఆ ప్రవక్తల) అడుగుజాడలను (ఆసా'రిహీమ్) అనుసరించే వాడు మరియు తొరాత్లో మిగిలి ఉన్న సత్యాన్ని ధ్వంసపరచే వాడయిన, మర్యామ కుమారుడు 'ఈసా (ఏసు)ను పంపాము.<sup>34</sup>

32) ఈ శిక్షలకు చూ. బైబిల్ (Old Testament), నిర్గమకాండం - (Exodus), 21:23-36.

33) పూర్వ గ్రంథప్రజలు తమ ధర్మగ్రంథానికి విరుద్ధంగా వ్యవహరిస్తున్నారు. అంటే అల్లాహ్ (సు.త.) శాసనాన్ని అనుసరించటం లేదు. ఎవరైతే అల్లాహ్ (సు.త.) శాసనాన్ని అనుసరించరో అలాంటి వారే "జాలిమున్ - దుర్మార్గులు, ఫాసిఖూన్ - అవిధేయులు (దుష్టులు) మరియు కాఫిరూన్ - సత్య తిరస్కారులు అనబడతారు. అలాంటి వారే అల్లాహ్ (సు.త.) ఆగ్రహానికి గురిఅయ్యే వారు.

34) మూసా (అ.స.)పై అవతరింపజేయబడిన తొరాత్ గ్రంథం తరువాత అల్లాహ్ (సు.త.) 'ఈసా (అ.స.)పై ఇంజీల్ను అవతరింపజేశాడు. అతను తొరాత్లో మిగిలి ఉన్న సత్యాన్ని ధ్వంసపరిచారు. 'ఈసా (అ.స.): "ఇస్రాయిల్ సంతతిలోని దారితప్పిన గొర్రెల వద్దకే తప్ప ఇతరుల వద్దకు నేను పంపబడలేదు." అని అన్నారు. మత్తయి- (Mathew), 15:24. ఇక ముహమ్మద్ (స'అస) వచ్చారు. అతనిపై ఖుర్ఆన్ అవతరింపజేయ బడింది. ఇది పూర్వ గ్రంథాలలో మిగిలిఉన్న సత్యాన్ని

మేము అతనికి ఇంజీల్ గ్రంథాన్ని ప్రసాదించాము. అందులో మార్గదర్శకత్వం మరియు జ్యోతి ఉన్నాయి మరియు అది తొరాత్లో మిగిలి ఉన్న సత్యాన్ని ధృవీకరిస్తుంది మరియు దైవబీతి గలవారికి మార్గ దర్శకత్వం మరియు హితోపదేశం కూడా!

47. మరియు ఇంజీల్ గ్రంథప్రజలను, అల్లాహ్! ఆ గ్రంథంలో అవతరింపజేసిన శాసనం ప్రకారం తీర్చుచేయమను. మరియు ఎవరు అల్లాహ్ అవతరింపజేసిన శాసనం ప్రకారం తీర్చుచేయరో అలాంటివారు, వారే అవిధేయులు (దుష్టులు).<sup>35</sup>

ధృవీకరిస్తుంది. ఈ ఖుర్ఆన్ 1400 సంవత్సరాలలో, దానిలోని ఒక్క అక్షరమైనా మార్చబడకుండా, దాని అసలు రూపంలో భద్రపరచబడిఉన్న ఏకైక దివ్య గ్రంథం. ఎందుకంటే పునరుత్థానదినం వరకు నేను ఈ ఖుర్ ఆన్ ను దాని అసలు రూపంలో భద్రపరుస్తానని అల్లాహ్ (సు.త.) వాగ్దానం చేశాడు. చూడండి, 15:9. ఇది రహ్మాతుల్లిల్ 'ఆలమీన్ అంటే సర్వలోకాల వారికి కారుణ్యం. ఇది సర్వలోకాల వారి కొరకు అవతరింపజేయబడింది. ముహమ్మద్ (స'అస) చిట్ట చివరి ప్రవక్త. అతనిపై అవతరింపజేయబడిన ఈ దివ్యఖుర్ఆన్ చిట్ట చివరి దివ్యగ్రంథం.

35) ఎంతవరకైతే ఖుర్ఆన్ అవతరింపజేయబడలేదో, అంతవరకు బైబిల్ శాసనం అమలులో ఉండెను. కాని దైవప్రవక్త (స'అస)కు దివ్యఖుర్ఆన్ ప్రసాదించబడిన తరువాత ఇది ఇంతకు ముందు అవతరింపజేయబడిన దివ్య గ్రంథాలను రద్దుచేస్తుంది. ఇది అల్లాహ్ (సు.త.) శాసనం. మరొక విశేషం ఏమిటంటే అవి వాటి అసలు రూపంలో లేవు. వాటిని అనుసరించే వారు వాటిలో తమ ఇష్టానుసారంగా ఎన్నో సార్లు, ఎన్నో మార్పులు చేశారు. వాటిలో చివరి మార్పు గలది 1977 క్రీస్తు శకపు (Revised) Authorized KJV. అంతేగాక ఇప్పుడు ప్రపంచంలో ఎన్నో రకాలైన బైబిల్స్ చెలామణిలో ఉన్నాయి. చూ. 3:3 వ్యా- 3. కాని ఖుర్ఆన్ మాత్రమే, 1400 సంవత్సరాలలో ఏ విధమైన మార్పులు

48. మరియు (ఓ ప్రవక్తా!) మేము ఈ గ్రంథాన్ని నీ పై సత్యంతో అవతరింపజేశాము. ఇది పూర్వగ్రంథాలలో మిగిలిఉన్న సత్యాన్ని ధృవపరుస్తుంది. మరియు వాటిలో ఉన్న సత్యాసత్యాలను పరిష్కరిస్తుంది.<sup>36</sup> కావున నీవు, అల్లాహ్ అవతరింపజేసిన ఈ శాసనం ప్రకారం వారిమధ్య తీర్పుచెయ్యి. మరియు నీ వద్దకు వచ్చిన సత్యాన్ని విడిచి వారి కొరికలను అనుసరించకు.<sup>37</sup> మీలో ప్రతి ఒక్క సంఘానికి ఒక ధర్మశాసనాన్ని మరియు ఒక జీవనమార్గాన్ని నియమించి ఉన్నాము. ఒకవేళ అల్లాహ్ తలుచుకుంటే, మిమ్మల్ని అంతా ఒకే ఒక సంఘంగా రూపొందించి ఉండేవాడు. కాని మీకు ఇచ్చిన దానితో (ధర్మంతో) మిమ్మల్ని పరీక్షించ టానికి (ఇలా చేశాడు). కావున మీరు మంచిపనులు చేయటంలో ఒకరితోనొకరు పోటీపడండి. అల్లాహ్ వద్దకే మీరందరూ మరలిపోవలసి వుంది. అప్పుడు ఆయన మీకున్న భేదాభిప్రాయాలను గురించి మీకు తెలియజేస్తాడు.

49. మరియు (ఓ ప్రవక్తా!) నీవు అల్లాహ్ అవతరింపజేసిన శాసనం ప్రకారం వారి మధ్య తీర్పుచెయ్యి మరియు వారి వ్యర్థ కొరికలను అనుసరించకు. అల్లాహ్ నీపై అవతరింపజేసిన కొన్ని శాసనాల నుండి వారు నిన్ను తప్పించకుండా జాగ్రత్తగా ఉండు. ఒకవేళ వారు వెనుదిరిగి పోతే, అల్లాహ్ వారిని, వారి

లేకుండా, దాని అసలు రూపంలో సురక్షితంగా ఉన్న ఏకైక దివ్య గ్రంథం.

36) ముహ్మినిన్ 'అల్లాహ్: అంటే అది వాటిలో ఉన్న సత్యాన్ని ధృవపరుస్తుంది, వాటిలో చేర్చబడిన అసత్యాన్ని అసత్యమని నిరూపిస్తుంది మరియు స్పష్టపరుస్తుంది.

37) అంటే ముస్లిమేతరులు కూడా తీర్పుకొరకు వస్తే వారిమధ్య దివ్యఖుర్ఆన్ (అల్లాహు తా'ఆలా) ఆదేశానుసారంగా మాత్రమే తీర్పు చేయాలి; కానీ వారి ధర్మాన్ని అనుసరిస్తూ గానీ, లేక వారి కొరికలను అనుసరిస్తూగానీ, తీర్పు చేయరాదు.

కొన్ని పాపాలకు శిక్షించదలచాడని తెలుసుకో. మరియు నిశ్చయంగా, ప్రజలలో అనేకులు అవిధేయతకు పాల్పడ్డారు.

50. ఏమీ? వారు అజ్ఞానకాలపు తీర్పును కోరుతున్నారా? కాని ఆయన (అల్లాహ్) పై నమ్మకం గలవారికి అల్లాహ్ కంటే మంచి తీర్పు చేయగలవాడెవడు? <sup>38</sup> (3/4)

51. \* ఓ విశ్వాసులారా! యూదులను మరియు క్రైస్తవులను మిత్రులుగా చేసుకోకండి. వారు ఒకరి కొకరు స్నేహితులు. <sup>39</sup> మీలో ఎవడు వారితో స్నేహం చేస్తాడో వాస్తవానికి అతడు వారిలో చేరిన వాడవుతాడు. నిశ్చయంగా, అల్లాహ్ దుర్మార్గులకు మార్గదర్శకత్వం చేయడు.

52. కావున ఎవరి హృదయాలలో రోగం (కాపట్యం) ఉందో వారు, వారి సాంగత్యం కొరకు పోటీపడుతున్నది నీవు చూస్తున్నావు. వారు: "మాపై ఏదైనా ఆపద రాగలదని మేము భయపడుతున్నాము." అని అంటారు. బహుశా అల్లాహ్ (విశ్వాసులకు) విజయాన్ని గానీ, లేదా తనదిక్కు నుండి ఏదైనా అవకాశాన్ని గానీ కలిగించవచ్చు! అప్పుడు వారు తమ మనస్సులలో దాచి ఉంచిన దానికి పశ్చాత్తాపపడతారు.

53. మరియు విశ్వాసులు (పరస్పరం ఇలా అనుకుంటారు): "ఏమీ? వాస్తవానికి మేము మీతోనే ఉన్నామని, అల్లాహ్ పేరుతో కరోర ప్రమాణాలుచేసి, నమ్మకం కలిగించే వారు ఏరైనా?" వారి (కపటవిశ్వాసుల) కర్మలన్నీ వ్యర్థమై, వారు నష్టపడిన వారవుతారు!

38) ఇస్లాం: అంటే అల్లాహ్ (సు.త.) కు విధేయత, జాహిలియ్యహ్: అంటే అజ్ఞానం. ఈ రెండు పదాలు ఒకదాని కొకటి వ్యతిరేకంగా వాడబడతాయి. ఎందుకంటే సర్వజ్ఞులకు మూలాధారి అల్లాహ్ (సు.త.). కావున ఆయనను విశ్వసించని వారు అజ్ఞానులే! (ఫత్వ్ అల్-ఖదీర్). చూ. 'స. బు. పు-9, హ. 21.

39) చూ. 3:28, 118. 4:139, 5:57, 8:73; 60:7-9.

54. ఓ విశ్వాసులారా! మీలో ఎవడైనా తన ధర్మం (ఇస్లాం) నుండి వైదొలగితే, అల్లాహ్ త్వరలోనే ఇతర ప్రజలను తేగలడు. ఆయన వారిని ప్రేమిస్తాడు మరియు వారు ఆయన (అల్లాహ్) ను ప్రేమిస్తారు. <sup>40</sup> వారు విశ్వాసుల పట్ల మృదువుగా, సత్య తిరస్కారుల పట్ల కఠినంగా ప్రవర్తించే వారునూ, అల్లాహ్ మార్గంలో ధర్మ పోరాటం చేసే వారునూ మరియు నిందించే వారి నిందలకు భయపడని వారునూ, అయి ఉంటారు. ఇది అల్లాహ్ అనుగ్రహం, ఆయన దానిని తాను కోరినవారికి ప్రసాదిస్తాడు. మరియు అల్లాహ్ సర్వోపగతుడు (సర్వవ్యాప్తి, సర్వజ్ఞుడు).

55. నిశ్చయంగా, మీ స్నేహితులు, అల్లాహ్! ఆయన ప్రవక్త మరియు విశ్వసించిన వారు: ఎవరైతే నమాజ్ స్థాపిస్తారో, విధిదానం (జకాత్) ఇస్తూ ఉంటారో మరియు వారు (అల్లాహ్ ముందు) వంగుతూ (రుక్నా'ఉ చేస్తూ) ఉంటారో;

56. మరియు ఎవరు అల్లాహ్, ఆయన ప్రవక్త మరియు విశ్వసించిన వారి వైపునకు మరలు తారో! నిశ్చయంగా, వారే అల్లాహ్ పక్షానికి చెందిన వారు, వారే విజయం సాధించేవారు. <sup>41</sup>

57. ఓ విశ్వాసులారా! మీ ధర్మాన్ని ఎగతాళిగా నవ్వులాటగా పరిగణించేవారు పూర్వగ్రంథ ప్రజలైనా, లేదా సత్య తిరస్కారులైనా, వారిని మీ స్నేహితులుగా చేసుకోకండి. మరియు మీరు విశ్వాసులే అయితే అల్లాహ్ యందు భయభక్తులు కలిగి ఉండండి.

58. మరియు మీరు నమాజ్ కొరకు పిలుపు (అజా'న్) ఇస్తే, వారు దానిని ఎగతాళిగా

40) అల్లాహ్ (సు.త.) కు ప్రేయులైన వారి నాలుగు లక్షణాలు ఇక్కడ పేర్కొనబడ్డాయి. వారు: (1) అల్లాహ్ (సు.త.) కు ప్రేయులై, ఆయనను ప్రేమించే వారూ, (2) విశ్వాసుల పట్ల మృదువుగానూ మరియు అవిశ్వాసుల పట్ల కఠినంగానూ ఉండే వారూ, (3) అల్లాహ్ (సు.త.) మార్గంలో ధర్మ పోరాటం (జిహాద్) చేసేవారూ, (4) నిందించే వారి నిందలకు భయపడని వారునూ, అయి ఉంటారు.

41) చూ. 58:22, 'స. బు. పు-1, హ. 15, 25.

నవ్వులాటగా తీసుకుంటారు. అది ఎందుకంటే వాస్తవానికి వారు బుద్ధిహీనులైన జనులు!<sup>42</sup>

59. వారితో ఇలా అను: "ఓ గ్రంథ ప్రజలారా!<sup>43</sup> ఏమీ? మేము అల్లాహ్‌ను మరియు ఆయన మాపై అవతరింపజేసిన మరియు మాకు పూర్వం అవతరింపజేసిన (గ్రంథాలను) విశ్వ సింహామన, మీరు మమ్మల్ని పీడిస్తున్నారా? మరియు నిశ్చయంగా, మీలో చాలా మంది అవిధేయులు (దుష్టులు) ఉన్నారు!"

60. ఇలా అను: "ఏమీ? అల్లాహ్ తరపు నుండి ఎవరికి, దీనికంటే, హీనకరమైన ప్రతిఫలం దొరుకుతుందో మీకు తెలుపనా? వారే, ఎవరినైతే అల్లాహ్ శపించాడో (బహిష్కరించాడో) మరియు ఎవరైతే ఆయన ఆగ్రహానికి గురి అయ్యారో! మరియు వారిలో కొందరు, ఎవరినైతే ఆయన కోతులుగా మరియు పండులుగా మార్చాడో!<sup>44</sup> మరియు వారు ఎవరైతే కల్పితదైవాల (తాగూతీల) దాస్యం చేస్తారో.<sup>45</sup> అలాంటి వారు (పునరుత్థాన దినమున) ఎంతో హీనస్థితిలో ఉంటారు మరియు వారు ఋజుమార్గం నుండి చాలా దూరం వెళ్లిపోయిన వారే!"

61. మరియు వారు (కపటవిశ్వాసులు) నీ వద్దకు వచ్చినప్పుడు: "మేము విశ్వ సింహము." అని అంటారు. కాని వాస్తవానికి వారు సత్యతిరస్కారంతోనే వస్తారు మరియు దాని (సత్యతిరస్కారం) తోనే తిరిగి పోతారు కూడాను. మరియు వారు ఏమి దాస్తున్నారో అల్లాహ్‌కు బాగా తెలుసు.

62. మరియు వారిలో అనేకులను పాపం మరియు దౌర్జన్యం చేయటానికి మరియు నిషిద్ధమైనవి తినటానికి చురుకుగా పాల్గొనటాన్ని నీవు చూస్తావు. వారు చేస్తున్న పనులు ఎంత నీడమైనవి!

42) చూ. 62:9, 'స. బు. పు-1, 'హ.నం. 577.

43) గ్రంథప్రజలు అంటే యూదులు మరియు క్రైస్తవులు.

44) చూడండి, 2:65, 7:166.

45) చూడండి, 2:256.

63. వారి ధర్మవేత్తలు (రబ్బానియ్యూన్) మరియు మతాచారులు (అ'హబాద్) వారిని, పాపపు మాటలు పలకటం నుండి మరియు నిషిద్ధమైన వాటిని తినటం నుండి ఎందుకు వారించరు? వారు చేసే కార్యాలు ఎంత నీడమైనవి!

64. మరియు యూదులు: "అల్లాహ్ చేతులకు సంకెళ్ళు పడిఉన్నాయి." అని అంటారు.<sup>46</sup> వారి చేతులకే సంకెళ్ళు వేయ బడు గాక! మరియు వారు పలికిన దానికి వారు శపించబడుగాక! వాస్తవానికి ఆయన (అల్లాహ్) రెండుచేతులు విస్తరింపబడి ఉన్నాయి; ఆయన (తన అనుగ్రహాలను) తాను కోరినట్లు ఖర్చుచేస్తాడు. మరియు (ఓ ప్రవక్తా!) నీ ప్రభువు తరపు నుండి నీపై అవతరింపజేయబడినది (ఈ గ్రంథం) నిశ్చయంగా, వారిలో చాలా మందికి తలబిరుసుతనం మరియు సత్యతిరస్కారాన్ని మాత్రమే పెంచుతున్నది. మరియు మేము వారిమధ్య విరోధాన్ని మరియు ద్వేషాన్ని, తీర్చదినం వరకు ఉండేటట్లు చేశాము. వారు యుద్ధ జ్వాల లను ప్రజ్వలించ జేసినపుడల్లా, అల్లాహ్ దానిని చల్లార్చాడు. మరియు వారు భూమిలో కల్లోలం రేకెత్తించటానికి పాటు పడుతున్నారు. మరియు అల్లాహ్ కల్లోలం రేకెత్తించేవారిని ప్రేమించడు.

65. మరియు వాస్తవానికి గ్రంథప్రజలు విశ్వసించి, దైవభీతి కలిగివుంటే! నిశ్చయంగా, మేము వారి పాపాలను తొలగించి, వారిని శ్రేష్ఠమైన స్వర్గవనాలలో ప్రవేశింపజేసి ఉండేవారము.

66. మరియు వాస్తవానికి వారు తౌరాత్‌ను, ఇంజిల్‌ను మరియు వారి ప్రభువు తరపునుండి వారిపై (ఇప్పుడు) అవతరింప జేయబడిన దానిని (ఈ ఖుర్ఆన్‌ను) ఆచరించి ఉండేనట్లైతే, వారి కొరకు వారిపై (ఆకాశం) నుండి మరయు కాళ్ళ క్రింది నుండి

46) చూడండి, 3:181 మరియు 14:34.

(భూమినుండి) జీవనోపాధి పొందేవారు.<sup>47</sup> వారిలో కొందరు సరైన మార్గాన్ని అవలంబించే వారున్నారు.<sup>48</sup> కాని వారిలో అనేకులు చేసేవి చెడు (పాప) కార్యాలే! (7/8)

67. \* ఓ ప్రవక్తా! నీవు నీ ప్రభువు తరపు నుండి నీపై అవతరింపజేయబడిన దానిని తెలియజేయి.<sup>49</sup> మరియు నీవట్లు చేయక పోతే, ఆయన సందేశాన్ని పూర్తిగా తెలియ జేయని వాడవవుతావు. మరియు అల్లాహ్ మానవుల నుండి నిన్ను కాపాడుతాడు. నిశ్చయంగా, అల్లాహ్ సత్యతీరస్కారులైన ప్రజలకు మార్గదర్శకత్వం చేయడు.

68. ఇలా అను: "ఓ గ్రంథప్రజలారా! మీరు తౌరాత్ను, ఇంజీల్ను మరియు మీ ప్రభువు తరపు నుండి మీపై అవతరింపజేయ బడిన దానిని (ఈ ఖుర్ఆన్ను) ఆచరించనంత వరకు, మీరు అసలు దేని (ఏ సత్యమార్గం) మీద కూడా ఉండనట్టి!" మరియు నీ ప్రభువు తరపునుండి నీపై అవతరింపజేయ బడిన (ఈ గ్రంథం) వాస్తవానికి వారిలోని అనేకుల తల బిరుసుతనాన్ని మరియు సత్యతీర స్కారులను మాత్రమే పెంచుతుంది.<sup>50</sup> కావున నీవు సత్యతీరస్కార ప్రజలను గురించి విచారించకు.

69. నిశ్చయంగా, ఈ(గ్రంథాన్ని)విశ్వసించిన వారు (ముస్లింలు) మరియు యూదులు మరియు 'సాబియా'లు మరియు క్రైస్తవులు, ఎవరైనా సరే అల్లాహ్ను మరియు అంతిమ దినాన్ని విశ్వసించి, సత్కార్యాలు చేస్తే వారికి

47) చూడండి, 7:96.

48) 'అబ్దుల్లాహ్ బిన్-సల్తాం మరియు కొందరు 8-9 మంది మదీనాలోని యూదులు మాత్రమే విశ్వసించారు.

49) 'ఆయిషహ్ (ర. 'అన్నా) కథనం: "ఏ వ్యక్తి అయినా ముహమ్మద్ (స'అస) వాహి నుండి ఏమైనా దాచారు." అని సందేహపడితే ఆ వ్యక్తి నిశ్చయంగా, అసత్యం పలికాడు. (స'హీహ్ బుఖారీ, హ. నం. 4855).

50) చూడండి, 41:44 మరియు 17:82.

ఎలాంటి భయమూ ఉండదు మరియు వారు దుఃఖపడరు కూడా.<sup>51</sup>

70. వాస్తవానికి మేము ఇస్రా'యీల్ సంతతి వారినుండి ఒక గట్టి ప్రమాణాన్ని తీసు కున్నాము మరియు వారి వద్దకు ప్రవక్తలను పంపాము. కాని ఏ ప్రవక్త అయినా వారి మనోవాంఛలకు వ్యతిరేకమైన దానిని తెచ్చి నపుడల్లా, వారు కొందరిని అసత్య వాదులని తీరస్కరించారు, మరి కొందరిని హత్యచేశారు.

71. మరియు తమకెలాంటి శిక్ష (పిత్తా) పడదని తలచి, వారు గుడ్డివారుగా, చెవిటి వారుగా అయిపోయారు. ఆ పిదప అల్లాహ్ వారి పశ్చాత్తాపాన్ని అంగీకరించాడు. ఆ తరు వాత కూడ వారిలో అనేకులు తిరిగి గుడ్డి వారుగా, చెవిటివారుగా అయిపోయారు. మరియు వారు చేసేదంతా అల్లాహ్ చూస్తున్నాడు.

72. "నిశ్చయంగా, మర్యమ్ కుమారుడు మసీహ్ (క్రీస్తు) యే అల్లాహ్!" అని పలికే వారు వాస్తవంగా సత్యతీరస్కారులు! మరియు మసీహ్ (క్రీస్తు) ఇలా అన్నాడు: "ఓ ఇస్రా'యీల్ సంతతివారలారా! నా ప్రభువు మరియు మీ ప్రభువైన అల్లాహ్నే ఆరాధిం చండి."<sup>52</sup> వాస్తవానికి, ఇతరులను అల్లాహ్కు భాగస్వాములుగా చేసే వారికి, నిశ్చయంగా, అల్లాహ్ స్వర్గాన్ని నిషేధించాడు. మరియు వారి ఆశ్రయం నరకాగ్నియే! మరియు దుర్మార్గులకు సహాయంచేసేవారు ఎవ్వరూ ఉండరు.

73. "నిశ్చయంగా, అల్లాహ్ ముగ్గురిలో మూడవవాడు!" అని అనేవారు వాస్తవానికి సత్య-తీరస్కారులే.<sup>53</sup> మరియు ఒకేఒక్క

51) చూడండి, 2:62 మరియు 3:85.

52) ఇలాంటి ఆజ్ఞలకు చూడండి, మత్తయి- (Mathew), 4:10; లూకా- (Luke), 4:8. ఖుర్ ఆన్లో చూ. 19:30, 36 మరియు 3:51.

53) ఇది క్రైస్తవులలో ఒక తెగ వారి ప్రస్తావన. వారు అల్లాహ్ (సు.త.), జిబ్రీల్ మరియు 'ఈసా ('అల్లీహ్ మ. స.) ముగ్గురు దైవాలున్నారు అంటారు. చూ. 5:116 మరియు 5:75.

ఆరాధ్యదేవుడు (అల్లాహ్) తప్ప మరొక ఆరాధ్యదేవుడు లేడు. మరియు వారు తమ ఈ మాటలను మానుకోకపోతే, వారిలో సత్య తిరస్కారులైన వారికి బాధాకరమైన శిక్ష పడుతుంది.

74. వారెందుకు అల్లాహ్ వైపునకు పశ్చాత్తాపంతో మరలి ఆయనను క్షమాభిక్ష కోరకు వేడుకోరు? మరియు అల్లాహ్ క్షమాశీలుడు, అపార కరుణాప్రదాత.

75. మర్యమ్ కుమారుడు మసీహ్ (క్రీస్తు) కేవలం ఒక ప్రవక్త మాత్రమే. అతనికి పూర్వం కూడా అనేక ప్రవక్తలు గతించారు. మరియు అతని తల్లి సత్యవతి ('సిద్దీఖాహ్'). వారిద్దరూ ఆహారం తినేవారు.<sup>54</sup> చూడండి! మేము వారికి ఈ సూచనలను ఏ విధంగా స్పష్టపరిచామో! అయినా చూడండి!<sup>55</sup> ఏవిధంగా వారు మోసగింపబడుతున్నారో (సత్యంనుండి మరలింపబడుతున్నారో)!

76. ఇలా అను: "ఏమీ? మీరు అల్లాహ్ ను వదిలి, మీకు నష్టంగానీ, లాభం గానీ చేసే అధికారంలేని దానిని ఆరాధిస్తారా? మరియు కేవలం అల్లాహ్ మాత్రమే సర్వం వినేవాడు, సర్వజ్ఞుడు."

77. (ఇంకా) ఇలా అను: "ఓ గ్రంథ ప్రజలారా! మీ ధర్మం విషయంలో మీరు అధర్మంగా హద్దులుమిరి ప్రవర్తించకండి.<sup>56</sup> మరియు ఇంతకు పూర్వం మార్గభ్రష్టులైన వారి కోరికలను అనుసరించకండి. వారు అనేక ఇతరులను కూడా మార్గభ్రష్టులుగా చేశారు మరియు వారు కూడ ఋజుమార్గం నుండి తప్పిపోయారు."

54) మర్యమ్ తాను అల్లాహ్ తల్లినని ఎన్నడూ అనలేదు. 'ఈసా' (అ.స.) కేవలం ఒక ప్రవక్త మాత్రమే. అల్లాహ్ (సు.త.) కుమారుడు గానీ, అల్లాహ్ గానీ కారు. చూడండి, 5:73.

55) మేము పంపిన ప్రవక్తలందరూ పురుషులే. చూడండి, 12:109.

56) చూడండి, 4:171, ఈ ఆయత్ కైస్తవులను సంబోధిస్తున్నది.

78. ఇస్రాయిల్ సంతతి వారిలో అవిశ్వాస మార్గం అవలంబించినవారు, దావూద్ మరియు మర్యమ్ కుమారుడు 'ఈసా' (ఏసు) నాలుకతో (నోటితో) శపించబడ్డారు.<sup>57</sup> ఇది వారు అవిధేయులై హద్దులు మీరి ప్రవర్తించిన దాని ఫలితం.

79. వారు, తాము చేసే, అసభ్యకరమైన కార్యాల నుండి ఒకరినొకరు నిరోధించు కోలేదు. వారు చేసే పనులన్నీ ఎంతో నీచమైనవి.

80. వారిలో అనేకులు సత్యతిరస్కారులతో మైత్రి చేసుకోవటాన్ని, నీవు చూస్తున్నావు. వారు తమకోరకు ముందుగా చేసే పంపుకున్న నీచకర్మల వలన అల్లాహ్ కు వారిపై కోపం కలిగింది మరియు వారు నరకబాధలో శాశ్వతంగా ఉంటారు.

81. ఒకవేళ వారు అల్లాహ్ నూ, ప్రవక్తనూ మరియు అతనిపై అవతరింపజేయబడిన దానిని (నిజంగానీ) విశ్వసించి ఉంటే! వారిని (సత్యతిరస్కారులను) తమ మిత్రులుగా చేసుకొని ఉండేవారు కాదు, కాని వారిలో అనేకులు అవిధేయులున్నారు.

82. (\*) నిశ్చయంగా, విశ్వాసుల పట్ల (ముస్లింల పట్ల) విరోధ విషయంలో నీవు యూదులను మరియు బహుదైవారాధకులను (ముప్రీకీన్లను), అందరి కంటే కఠినులుగా కనుగొంటావు. మరియు విశ్వాసుల పట్ల మైత్రి విషయంలో: "నిశ్చయంగా, మేము కైస్తవులము." అని, అన్న వారిని అత్యంత సన్నిహితులుగా పొందుతావు. ఇది ఎందుకంటే వారిలో మతగురువులు / విద్వాంసులు (ఖీసీసీన్) మరియు మునులు (రుహ్ బాహ్) ఉన్నారు మరియు నిశ్చయంగా, వారు గర్వించరు.

57) వారు శపించబడిన వాక్యాలకు చూడండి, కీర్తనలు - (Psalms), 78:21-22, 31-33. మత్తయి - (Mathew), 12:34, 23:33-35.